


## உள்ளே...

- ❁ இவர்கள்தான் போலிக் கிறிஸ்தவர்கள், நீங்கள் எப்படி? 5
- ❁ யாருடைய விசுவாசம் பெரிய காரியங்களைக் காணச் செய்யும்? 9
- ❁ அன்பை விட்டு விடாமல் நிலைத்திருக்கச் செய்வது எப்படி? 13
- ❁ மாய்மாலப் போதகர்கள் ஜனங்களின் முட்டாள்தனத்தைப் பயன்படுத்து கிறார்கள் 17
- ❁ இந்த விதமான பிரசங்கங்களுக்கு எச்சரிக்கையாயிருங்கள் 21
- ❁ நாமே உருவாக்கும் நம்பிக்கையா, தேவ உறவால் உருவாகும் நம்பிக்கையா? 25
- ❁ சுய பக்தி முயற்சிகளால் வாழ்வது கிறிஸ்தவ வாழ்க்கையா? 29
- ❁ பாலியல் பாவத்தில் பாஸ்டர் விழுந்தால்... 33

NOW  
AVAILABLE

**SAMSON PAUL'S**  
PUBLICATIONS IN ENGLISH  
TO COME CLOSER TO GOD


BOOKS FILLED  
WITH DIVINE  
INSPIRATIONS




₹60



₹60



₹60



₹70



₹100

## சந்தா அனுப்பாதவர்களுக்கு பத்திரிக்கை நிறுத்தப்படும்

காத்தருடைய வளிதான கிருபையால் நீண்டகாலமாகச் ஜீவநீரோடை மாத இதழை சந்தா காணிக்கை எதுவும் அனுப்பாதவர்களுக்கும் மனந்தளராமல் அனுப்பி வந்துள்ளோம். ஆனால், இனிமேல் இந்த மாத இதழைத் தொடர்ந்து பெற்றுக் கொள்ள ஆக்கப்பூர்வ ஆர்வம் காட்டுகிறவர்களுக்கு மட்டுமே அனுப்ப முடிவு செய்துள்ளோம்.


எனவே, சந்தா அல்லது காணிக்கை அனுப்பாதவர்களை அகபாயாவாங்கண்டு, பத்திரிக்கை அனுப்புவதை, கொஞ்சம் கொஞ்சமாக நிறுத்திக் கொண்டிருக்க கின்றோம். அவ்விதம் நிறுத்தும் போது உங்களுக்கு, தவறுதலாக இந்த இதழ் அனுப்புவது நிறுத்தப்பட்டிருந்தால், வருத்தப்படாமல் எங்களுக்குத் தகவல் தர அன்புடன் வேண்டுகிறோம்.

2023



₹210

2023



₹210

தினசாரி தியான நூல்கள்



₹120



₹100



₹100

## கிறிஸ்துவர்களுள் சிவமௌவர்களுள்

கர்த்தருடைய நாமத்தில் வாசகர்கள் யாவருக்கும் அன்பின் வாழ்த்துக்கள். தேவன் தாமே உங்களோ டிருந்து, தம்முடைய மகிமையின் ஐக்கியத்தால் உங் களை ஆதரித்து வழிநடத்துவாராக. கடந்த மாதத்தில் நடைபெற்ற எல்லா ஊழியங்களிலும், கர்த்தருடைய கிருபையும், வழிநடத்துதலும் தாராளமாயிருந்தது. அடுத்த வருடத்திற்கான தினசரி தியான நூல்கள் தமிழிலும் ஆங்கிலத்திலும் ஆயத்தமாகிக் கொண்டிருக்கின்றன. அன்பு வாசகர்கள் ஒவ்வொருவரும் இந்தத் தியானநூலைத் தவறாமல் வாங்குவதோடு, ஒரு சிலருக்காவது இந்தத் தியான நூல்களை வாங்கிக் கொடுக்கவோ, அறிமுகம் செய்யவோ அன்புடன் வேண்டுகிறேன்.



இங்கே யார் கிறிஸ்தவர்கள்? எது கிறிஸ்தவம்? என்ற கேள்விகள் தொடர்ந்து தொனிக்கின்றன. வேதாகமம் எதை கிறிஸ்தவம் என்று அறிவிக்கிறதோ அந்த அறிவின் அடிப்படையில், கிறிஸ்தவ ஊழியம் செய்கின்றவர்கள் மிக மிக அபூர்வ மாகிவிட்டனர். ஒவ்வொரு கிறிஸ்தவ ஊழியரும் தங்கள் தங்கள் மனநிலையையும் அறிவுநிலையையும் சார்ந்து, இதுதான் கிறிஸ்தவம் என்று அறிவிக்கின்றனர். வேதத்தைப் பகுத்துப் போதிக்கும் திறன் கொண்ட ஆவிக்குரிய போதகர்கள் மிகக் குறைவு. தாங்கள் கேட்கும் கிறிஸ்தவ சத்தியம் வேதபூர்வமானதா என்று பகுத்தறியத் தெரிந்த விசுவாசிகளும் மிக மிகக் குறைவு.

ஆடம்பர ஊழியர்கள், ஆடம்பர மனநிலையை மறைக்கவில்லை. பண ஆசை ஊழியர்கள், பணஆசை மனநிலையை மறைக்கவில்லை. அதி நவீன உலக கலாச் சார ஊழியர்கள், தங்களின் உலகப்பிரகார மனநிலையை மறைக்கவில்லை. தாங்கள் எப்படி வாழ விரும்புகிறார்களோ, அப்படியெல்லாம் வாழ்வதற்கு, வேத வசனங்கள் அனுமதிக்கிறது என்று அவர்கள் சொல்கின்றனர். இவை யாவும் கர்த்தருக்குப் பிரியமான ஆசீர்வாத அடையாளங்கள் என்கின்றனர்.

கர்த்தருடைய பிள்ளைகள் இப்படித்தான் வாழ வேண்டும் என்ற கொள்கையின் காலம் போய், எப்படி வேண்டுமானாலும் வாழ்ந்து கொண்டு, கர்த்தரை ஆராதனை செய், என்ற புதிய ஆன்மிகக் கொள்கைதான், பெரும்பாலான போதகர்களையும் ஊழியர்களையும் பற்றிக்கொண்டுள்ளது. பரிசுத்தமான வாழ்க்கை முறை சம்பந்தப்பட்ட கிறிஸ்தவப் போதனைகளைக் கேட்பது மிகவும் அபூர்வமாகிவிட்டது. பெரும்பாலான கிறிஸ்தவ விசுவாசிகள், கர்த்தரை அறியாத மாம்சீகப் பிரகாரமான உலகப்பிரகாரமானவர்களாக இருப்பதால் எப்படிப்பட்ட போலிப் போதர்களுக்கும் தங்களை தாங்கிப்பிடிக்க ஒரு கூட்டம் கிறிஸ்தவர்கள் கிடைத்து விடுகிறார்கள். நாம் வித்தியாசமாயிருக்கவும், வேதத்திற்கேற்றவர்களாயிருக்கவும் விழித்திருப்போம்.

கர்த்தர் உங்களோடிருப்பாராக.

கர்த்தரின் பணியில்  
உங்கள் சகோதரன்

ஹம்ஹம்



# ஓவர்கள்தான் போலிக் கிறிஸ்தவர்கள், நீங்கள் எப்படி?



“ உண்மையான கிறிஸ்தவர்கள் தங்களின் பக்திச் செயல்களை ஆக்ரீக அனுபவத்திற்குச் சாட்சிகளாக காட்டமாட்டார்கள். அவர்கள் ஜனங்களின் நடுவில் கர்த்தருக்கேற்ற சாட்சி வாழ்க்கை வாழுவே முதற்கவனம் செலுத்துவார்கள். மற்றவர்களுக்கு முன்பாக கர்த்தரால் வழிநடத்தப்படுவதற்கு அடையாளமான சாட்சி வாழ்க்கை இல்லாவிட்டால், அவர்கள் போலியான கிறிஸ்தவர்களே. ”

போலி கிறிஸ்தவர்கள் என்றால் பொல்லாத கிறிஸ்தவர்கள் என்றோ, மிக மோசமானவர்கள் என்றோ அர்த்தம் அல்ல. சந்தையில் மிகவும் தரமான ஒரு பொருள் விற்கப்படுகின்றது. அது போல, அதே பொருள் வேறொரு கம்பனியால் போலியாகவும் தயாரித்து விற்கப்படுகின்றது. இந்த போலியான பொருள் அபாயமானது என்றோ, ஆகாதது என்றோ அர்த்தம் ஆகிவிடாது. ஆனால், அந்த முந்தின தரமான பொருள் அளவிற்கு வராமல், தரம் குறைந்து மிக நல்ல செயல்பாடு இல்லாமலிருக்கிறது.

அதுபோலவே, ஒருவர் பக்தியுடைய வராகவும், பல நல்ல ஆவிக்குரிய செயல்பாடுகளுடையவராகவும் இருக்கலாம். ஆனால், வேதாகமம் கூறுகின்ற சத்தியத்

தரத்திற்கு வராமல் முரண்பட்டிருந் தால் அவர்போலி கிறிஸ்தவரே. உண்மை கிறிஸ்தவம் என்பது, ஒரு துருப்பிடித்த இரும்பு உலோகம் தங்கமாக மாறுவது போன்றது. போலிகிறிஸ்தவம் என்பது ஒரு துருப்பிடித்த இரும்பு தங்கமாக மாறாமல், தங்கத்தின் தோற்றமுடைய தாக மட்டும் மாறுவது போன்றது. இயேசு கிறிஸ்துவை உண்மையாக பெற்றுக் கொண்ட மனிதன் பாவி என்ற மோசமான நிலைமையிலிருந்து, தேவனுடைய பரிசுத்தமான பிள்ளை என்ற உயர்நிலை அடைகின்றான். ஆனால், உண்மையாக இயேசுவைப் பெற்றுக் கொள்ளாமல், பக்தியை மட்டும் பெற்றுக் கொள்கிறவன், பக்தி தோற்றமுடையவனாயிருந்தும் பரிசுத்த தரத்திற்கு மாற முடிவதில்லை.



**தேவனோடு தனிப்பட்ட  
ஒரு உறவுடன் வாழ்கின்ற  
விழிப்புணர்வு இல்லா  
தவர்கள் உண்மையான  
கிறிஸ்தவர்கள் அல்ல.**



இன்றைய கிறிஸ்தவ மக்கள் நடுவில், வெகுசிலரே தங்கம் போல மாறிய உண்மையான கிறிஸ்தவர்கள். மற்றவர்கள் தங்க நிறம் உடையவர்களாயிருந்தும், தங்கம் போன்றவர்கள் அல்ல. இப்போது யார் போலிக் கிறிஸ்தவர், யார் உண்மைக் கிறிஸ்தவர் என்பதை வேத வெளிச்சத்தில் பார்ப்போம். நாமும் கூட வேத வார்த்தைகளின் வெளிச்சத்தில் உண்மை கிறிஸ்தவரா அல்லது போலிக் கிறிஸ்தவரா என்பதை கண்டறிவது நல்லது.

1. இரட்சியின் அனுபவம் : பாவி்களை இரட்சிக்கவே கிறிஸ்து இயேசு உலகத்தில் வந்தார். (1 தீமோ 1:15) இந்த இயேசுவை இரட்சகராக ஏற்றுக்கொண்டு, பாவத்திலிருந்து மீட்கப்பட்ட அனுபவம் பெற்றுக் கொள்ளாதவர்கள் போலி கிறிஸ்தவர்களே. (ரோமர் 6:18) இவர்கள் எவ்வளவு பக்தியாயிருந்தாலும், இரட்சிக்கப்பட்ட அனுபவம் இல்லாததால் போலிக் கிறிஸ்தவர்களே.

2. பரிசுத்த ஆவி வற்றிருக்கணும் : இயேசு கிறிஸ்துவை விசுவாசித்துப் பெற்றுக்கொண்டு, மறுபிறப்பின் அனுபவம் பெறுகின்ற எவரும், பரிசுத்த ஆவியை அதற்குச் சான்றாகப் பெறுகின்றனர். (அப் 2:38, எபேசியர் 1:13,14) பரிசுத்த ஆவியைப் பெறாதவர்கள் கிறிஸ்தவக்குரியவர்கள் அல்ல. (ரோமர் 8:9) பரிசுத்த ஆவியைப் பெற்றுக்கொண்ட நிச்சயமான அனுபவமில்லாதவர், வேதத்தின் அடிப்படையில் போலிக் கிறிஸ்தவரே.

3. தேவனுக்காக வாழ்கின்ற அனுபவம் : பாவி என்ற நிலையிலிருந்து இயேசு கிறிஸ்துவை ஏற்றுக்கொண்டு தேவனுடைய பிள்ளையாவது எதற்காக? இனி இந்த பூமியில் சுயம் சார்ந்து வாழாமல் தேவனுக்காக வாழ்வதற்கே. (ரோமர் 14:8) ஒருவர் ஜெபம், ஆராதனை, காணிக்கை, ஊழியம் என பல ஈடுபாடுகளோடு வாழ்ந்தாலும், தேவனுக்காக வாழ்கின்ற தரிசனத்தோடு வாழாவிட்டால், அவர் போலிக் கிறிஸ்தவரே.

4. ஆவிக்குரிய நற்குண அனுபவம் : இயேசு கிறிஸ்துவை இரட்சகராக ஏற்றுக் கொண்ட எவரும் நற்குண கனிகளை உடையவர்களாக மாறுவார்கள். (யோவான் 15:8, கலாத்தியர் 5:22,23) பக்தியாக வாழ்வது என்பது வேறு. பரிசுத்த நற்குணங்களோடு வாழ்வது என்பது வேறு. பரிசுத்த நற்குணங்களோடு வாழ்கின்ற இலக்குடன் வாழாதவர்கள் போலிக் கிறிஸ்தவர்களாகவேயிருப்பார்கள்.

5. நேரடியான தேவ உறவின் அனுபவம் : கிறிஸ்தவ வாழ்க்கை என்பது வெறும் தொழுகைகளோடும், பக்தி செயல்களோடும் இணைந்திருப்பது அல்ல. இயேசு கிறிஸ்துவை இரட்சகராக ஏற்றுக் கொள்கின்றவர்கள் தேவனோடு நேரடியான தனிப்பட்ட உறவை பெற்றவர்களாகின்றனர். (யோவான் 1:12, ரோமர் 8:15,17) தேவனோடு தனிப்பட்ட ஒரு உறவுடன் வாழ்கின்ற விழிப்புணர்வு இல்

லாதவர்கள் உண்மையான கிறிஸ்தவர்கள் அல்ல.

6. ஜெப அனுபவம் : உண்மையாக ஆண்டவராகிய இயேசு கிறிஸ்துவை இரட்சகராக பெற்றுக்கொள்ளாமல் வெறும் பத்திக் கிரியையாக ஜெபிக்கின்றவர்கள் உண்டு. ஆயினும், உண்மையான கிறிஸ்தவர்களிடம் வலிமையான ஜெப அனுபவம் இருக்கும். (ரோமர் 8:15) ஜெபங்களின் வழியாகவே தேவ தொட்பையும், தேவ வல்லமையையும், தெய்வீக அன்பையும் நாம் பெற முடியும். இந்த ஜெபிக்கின்ற அனுபவம் போதிய அளவில் இல்லாதவர்கள், போலிக் கிறிஸ்தவ அடையாளத்தைக் கொண்டிருக்கின்றனர்.

7. நேரடியாக ஆசீர்வாதம் வழங்கும் அனுபவம் : கர்த்தராகிய இயேசு கிறிஸ்துவை இரட்சகராகப் பெற்றுக் கொண்டவர்கள், தேவனுடைய பிள்ளைகளாகின்றனர். பிள்ளைகள் என்றால் தேவனுடைய ஆசீர்வாதங்களுக்கு சுதந்திரவாளிகளாகவும் உள்ளனர். (ரோமர் 8:17) எனவே, இவர்கள் தங்களின் தேவைகளைப் பெறவும், ஆசீர்வாதங்களை அடையவும், தேவ ஊழியர்களிடமோ ஜெபக் கூட்டங்களுக்கோ செல்லத் தேவையில்லை. கிறிஸ்து

வுக்குள் எல்லா ஆசீர்வாதங்களும் வைக்கப்பட்டுள்ளதால், அவர்கள் நேரடியாகக் கர்த்தரிடமிருந்து அவற்றைப் பெறுவார்கள். தேவ நன்மைகளைப் பெற்றிட தேவ ஊழியர்களையோ, ஜெபஸ்தலங்களையோ நாடிச் செல்கின்றவர்கள், உண்மையான கிறிஸ்தவர்கள் அல்ல.

8. தேவ வார்த்தைப் பிரியம்: கர்த்தராகிய இயேசுவை ஏற்றுக்கொண்ட தேவனுடைய பிள்ளைகள், தேவ வார்த்தை தாகமுடையவர்களாயிருப்பார்கள். (1பேதுரு 2:3) அவர்கள் தங்களை வாழவைக்கும் தேவ வார்த்தைகளுக்காக, பசியோடு இருப்பார்கள். இவர்கள் எங்கே தேவ வார்த்தை என்ற உணவு கிடைக்குமா என்று பார்ப்பார்களேயன்றி, தீர்க்கதரிசனம் கேட்கச் செல்லமாட்டார்கள். வாழ்க்கையை கட்டும் தேவ வார்த்தைகளைக் கேட்க செல்லாமல் தீர்க்கதரிசனம் தீர்க்கதரிசனம் என்று அலைகின்றவர்கள் போலிக் கிறிஸ்தவர்களே.

9. யோதகர்கள் வழிவல்லமை வேண்டாம் : இயேசு கிறிஸ்துவை இரட்சகராக ஏற்றுக்கொண்டவர்கள் தேவ ஆவியை அதற்குச் சான்றாகப் பெறுவார்கள். அந்த தேவ ஆவியால் அவர்கள்



**தேவனுடைய பிள்ளைகள் தேவனால் ஆளப்பட்டு, தேவனுக்கேற்றபடி வாழ்கின்ற ஆவிக்குரிய பழக்கமுடையவர்களாக மாறுவார்கள். அவர்கள்தான் தேவனால் ஆசீர்வதிக்கப்பட்ட நிச்சயத்தோடும், நிறைவோடும் வாழ்வார்கள்.**



ஜீவ நீரோடை

7

அக்டோபர் 2023

வல்லமை, அபிவேகம் ஆகிய அனுபவங்களைப் பெறுவார்கள். (அப்போஸ்தலர் 2:38, 1:23) இவர்கள் எந்த ஊழியர் வழியாகவும் வல்லமையையோ, அபிவேகத்தையோ பெறுவதற்குச் செல்ல மாட்டார்கள். வேதாகமம் கூறுகின்ற வழியை விட்டு விட்டுப் போதகர்கள் வழியாக வல்லமை பெறச் செல்கிறவர்கள் போலிக் கிறிஸ்தவர்களே.

10. ஆரோக்கிய வார்த்தை : உண்மையான கிறிஸ்தவர்கள் ஆசீர்வாதமான வார்த்தைளைத் தேடி அல்ல. அவர்கள் ஆரோக்கியமான ஆவிக்குரிய வாழ்விற்குத் தேவையான வார்த்தைகளைக் கேட்கவே விரும்புவார்கள். (கீத்து 2:1, 1:9)

11. ஆடம்பரம் பகட்டு : கர்த்தராகிய இயேசுவினால் மீட்கப்பட்டு தேவ ஆவியைப் பெற்றவர்கள் ஆடம்பரம்,

பகட்டு, படோடாபம், உலகப்பிரகார வாழ்க்கை முறை போன்றவற்றை விரும்பமாட்டார்கள். ஆடம்பரம், பகட்டு, சினிமா ஸ்டைலைப் பின்பற்றி வாழ்கிற வாழ்க்கை முறையை உடையவர்கள் போலியான கிறிஸ்தவர்களே. (ரோமர் 12:2)

12. சாட்சி வாழ்க்கை : உண்மையான கிறிஸ்தவர்கள் தங்களின் பக்திச் செயல்களை ஆன்மீக அனுபவத்திற்குச் சாட்சிகளாக காட்டமாட்டார்கள். அவர்கள் ஜனங்களின் நடுவில் கர்த்தருக்கேற்ற சாட்சி வாழ்க்கை வாழவே முதற்கவனம் செலுத்துவார்கள். மற்றவர்களுக்கு முன்பாக கர்த்தரால் வழிநடத்தப்படுவதற்கு அடையாளமான சாட்சி வாழ்க்கை இல்லாவிட்டால், அவர்கள் போலியான கிறிஸ்தவர்களே. ☉☉☉☉

## NEWS இந்தியச் செய்திகள்

- ☉ 1992-ம் ஆண்டு சந்தனக் கடத்தல் வீரப்பன் சந்தனக் கடடைகளை கடத்தி வாச்சாத்தி வணப்பகுதி கிராமத்தில் பதுக்கி வைத்திருப்பதாக தகவல்கள் வந்தன. இதனைத் தொடர்ந்து வனத்துறையினர் 15 பேரும் காவல் துறையினர் 108 பேரும் வருவாய் துறையினர் 6 பேரும் அந்த கிராமத்தை முற்றுகையிட்டுச் சோதனையிட்டனர். ஆனால், சோதனையின் போது பல பெண்களும் ஆண்களும் கடுமையாகத் தாக்கப்பட்டதோடு பலர் கைது செய்யப்பட்டனர். 18 பெண்கள் பாலியல் வன்கொடுமைக்கு உட்படுத்தப்பட்டனர். இது தொடர்பான வழக்கில் இப்போது உயர்நீதிமன்றம் 215 பேருக்கு கீழ் கோர்ட் விதித்த தண்டனையை உறுதி செய்து தீர்ப்பளித்துள்ளது.
- ☉ இந்தியாவில் பசுமைப் புரட்சியை ஏற்படுத்தியவர் வேளாண் விஞ்ஞானி எம்.எஸ். சுவாமிநாதன் 1960-களில் இந்தியா கோதுமைக்காக அமெரிக்காவையே நம்பியிருந்த காலத்தில், இந்தியாவிலேயே புதிய ரக கோதுமையை அறிமுகப்படுத்த புரட்சி செய்ததோடு, பல்வேறு நெல்வகைகளை பயிரிடச் செய்து நெல் உற்பத்தியில் இந்தியா தன்னிறைவு பெறக் காரணமாயிருந்தவர் இவர். பட்டினியில்லாத இந்தியா என்ற கொள்கை முடிக்கத்தோடு செயல்பட்ட இவர், செப்டம்பர் 28-ம் தேதி 98-ம் வயதில் சென்னையில் மரணமடைந்தார்.
- ☉ சந்திராயன்-3 திட்டம் மூலம் சந்திரனின் தென்துருவத்திற்கு விண்கலம் அனுப்பி பல பரிசோதனைகளை செய்த இஸ்ரோ அடுத்த கட்டமாக நட்சத்திரங்களை ஆய்வு செய்ய எக்சோவோர்ல்ட்ஸ் என்ற செயற்கை விண்கோளை உருவாக்கி வருகிறது. சூரிய மண்டலத்திற்கு வெளியே இருக்கும் பிற நட்சத்திரங்களை இது ஆய்வு செய்யும்.

# யாருடைய விசுவாசம் வெரிய காரியங்களைக் காணச் செய்யும்?



66

புதிய ஏற்பாட்டில், நாம் நம்மை நம்முடைய முயற்சிகளால் சரியாக வைத்துக் கொள்வதை வேதம் பேசவில்லை. நாம் தேவனோடு நல்லுறவுடனும், ஐக்கியத்துடனும் வாழ்கின்ற ஒரு அனுபவத்தின் விளைவாகவே, நாம் சீர் அடைகின்றோம். தேவ ஐக்கியம்தான் நம்மை வருத்தப்படுவதற்குத் தேவையில்லாதபடியான நற்சபாவங்களோடு வாழ்வதற்கு வழிவகுக்கின்றது. 99

விசுவாசத்தினால் நீதிமான் பிழைப்பான் என்று வேதம் சொல்கின்றது. (ரோமர் 1:17) ஆனால், நீதிமான் என்பவன் யார்? தேவனுடைய திட்டத்தை அறிந்து, அந்தத் திட்டத்திற்குள் தன்னை இணைத்துக் கொண்டவன்தான் நீதிமான். பலவிதமான நல்ல நீதியின் செயல்களைச் செய்வதினால், ஒருவன் தேவனுடைய பார்வையில் நீதிமான் ஆகிவிட முடியாது. அவன் முதலாவது, தேவன் எந்த விதமான ஒரு திட்டத்திற்குள் அழைத்தாரோ அங்கே அவன் வரவேண்டும்.

ஆபிரகாம் தேவனால் அழைக்கப்பட்டான். தேவ திட்டம் அவனுக்கு அறி

விக்கப்பட்டது. அந்தத் திட்டம் தொடர்பான காரியங்களைத் தேவன் சொன்னபோது ஆபிரகாம் அவற்றை விசுவாசித்தான். அதனைத் தேவன் நீதி என்று அங்கீகரித்தார். (ஆதியாகமம் 15:6) தேவ திட்டத்தை ஏற்றுக்கொண்டு தேவனை விசுவாசிப்பதே, உண்மையான வேத அடிப்படையிலான விசுவாசம்.

## கார்த்தரை நம்புவதே விசுவாசமா?

அநேகர், தேவன் மேல் நம்பிக்கை வைத்து, தங்களின் விண்ணப்பங்களைக் கார்த்தர் நிறைவேற்றுவார் என்று எதிர்பார்ப்பதை, விசுவாசம் என எண்ணுகின்றார். அதாவது கார்த்தரை நம்புகின்ற

ஒரு செயல்தான் விசுவாசம் என்றும், அந்த விசுவாசம் தங்களுக்கு அதிசயமான காரியங்களைக் கொண்டுவரும் என நினைக்கின்றனர். ஆனால், நாம் எவ்வளவு வலிமையாக விசுவாசிக்கின்றோம் என்பதைவிட, நாம் யாராக இருந்துகொண்டு தேவனை விசுவாசிக்கின்றோம் என்பது முக்கியமானது.

ஆபிரகாம், ஈசாக்கு, மோசே, எலியா போன்றோரின் விசுவாசம் பெரிதாக வேதாகமத்தில் பேசப்படுகிறது. அவர்கள் முதலாவது, தேவனுடைய திட்டத்தோடு தங்களை இணைத்துக் கொண்டதான், பெரிய காரியங்களுக்காக விசுவாசித்தார்கள். நாம் தேவனை விசுவாசிக்கும் போது தேவனுடைய திட்டங்களோடு தொடர்புடைய காரியங்களோடு, நம்மை இணைத்துக் கொண்டோமா என்பதைப் பார்க்க வேண்டும்.

நாம் எந்த விதமான ஒரு பின்னணியிலிருந்து கொண்டு, தேவனை விசுவாசிக்கின்றோம் என்பதை கவனிக்க வேண்டும். **முதலாவதாக**, நாம் மனந்திரும்பித் தேவனுடைய பிள்ளைகளான ஒரு பின்னணியிலிருந்து, தேவனை விசுவாசிக்க வேண்டும். **இரண்டாவதாக**, தேவனுடைய உறவுடன் வாழ்ந்து கொண்டே தேவனை விசுவாசிக்க

வேண்டும். **மூன்றாவதாக**, தேவனுடைய நோக்கம் நம் வாழ்வில் நிறைவேறுதலை, இலக்காகக் கொண்டு வாழ்கின்ற ஒரு பின்னணியிலிருந்து விசுவாசிக்க வேண்டும்.

மிக முக்கியமாக முதலாவது, நாம் உண்மையான மனந்திரும்புதலை உடையவர்களாயிருந்து கொண்டு, தேவன் மிக அற்புதமான காரியங்களைச் செய்வார் என்று விசுவாசிக்க வேண்டும். அநேகர் விசுவாசத்தில் வல்லமையானவர்கள்தான் ஆனால், மனந்திரும்பின அனுபவப் பின்னணி பலவீனமாயிருக்கும். மனந்திரும்புதல் என்றால் என்ன? மனம் வருந்துதல் என்று அர்த்தம். ஏன் நாம் மனம் வருந்த அழைக்கப்பட்டோம்? தேவனை அறியாத காலங்களில் நாம் சுயத்திற்குக் கீழ்ப்படிந்து வாழ்ந்தோம். நாம் தேவ வழிகளில் நடக்கவில்லை. நாம் தேவ நோக்கம் சார்ந்து வாழவில்லை. நம் முடைய சபாவங்கள் நலமானதாக இல்லை.

இப்பொழுது இவைகளுக்காக மனம் வருந்தினோம். அதுதான் மனந்திரும்புதல். இப்போது நாம் மனந்திரும்பினவர்களின் கூட்டத்தில் ஒருவராக நம்மைக் காண்கின்றோம். ஆனால்,



**அன்று எவைகளைச் சரியில்லை என்று கண்டு மனம் வருந்தினோமோ, அவற்றில் ஏதாவது இப்பொழுது உள்ளதா என்று சோதித்துப் பார்க்க வேண்டும்.**



நம்முடைய விசுவாசம் வலிமையாகச் செயல்பட வேண்டுமானால், இப்பொழுது நம்முடைய வாழ்வில் மனம் வருந்துவதற்கு ஏற்ற காரியங்கள், ஏதாவது உண்டா என்று பார்க்க வேண்டும். முன்பு எவைகளைச் சரியில்லை என்று கண்டு மனம் வருந்தினோமோ, அவற்றில் ஏதாவது இப்பொழுதும் உள்ளதா என்று சோதித்துப் பார்க்க வேண்டும்.

அநேகர் ஒரு காலத்தில், தங்களின் தவறான வாழ்க்கை முறைகளுக்காகவும், சுபாவங்களுக்காகவும் மனம் வருந்தின செயல்களையே, மனந்திரும்பின அனுபவங்களாக எண்ணுகின்றனர். ஆனால், இன்று நம் வாழ்க்கை வருத்தப்பட எதுவும் இல்லாத ஒரு வாழ்க்கையா என்று சிந்திப்பதில்லை. இன்று நம் சுபாவங்கள், வழிகள், செயல்கள், பழக்க வழக்கங்கள், நடத்தைகள், மனநிலைகள் போன்றவற்றில் வருந்துவதற்கு ஏதுவான குறைபாடுகள் இல்லையா என்று யோசிக்க வேண்டும். இன்று நாம் வாழ்கின்ற விதத்தில் கர்த்தர் பிரியமாயிருக்க முடியுமா, என்று சிந்தித்துப் பார்க்க வேண்டும்.

### தேவ உறவில் வாழாவிட்டால்

நம்முடைய விசுவாசம் என்பது நம்புகின்ற ஒரு செயலைச் சார்ந்து மட்டும்

இருக்கக்கூடாது. நம்முடைய மனந்திரும்பின வாழ்க்கை, இன்று வருத்தப்படத் தேவையில்லா விதமாகப் பரிசுத்த ரகமாக இருக்கிறதா என்றும் பார்க்க வேண்டும். சில நேரங்களில் நாம் போதனைகளைக் கேட்கும் போதும், பிரசங்கங்கள் கேட்கும் போதும், இன்னும் நாம் பல விஷயங்களில் கர்த்தருக்குப் பிரியப்படும் விதமாக இல்லை என்று காண்கிறோம்.

நம்முடைய செயல்களிலேயும் சுபாவங்களிலேயும் இருக்கிற குறைவுகள், வருத்தப்படுவதற்கு தகுதியாக இருக்கும் போது, என்ன நினைக்கின்றோம்? நாம் நம்மைச் சரி செய்ய வேண்டும், நாம் நம்மைத் திருத்த வேண்டும், நாம் நம்மை மாற்ற வேண்டும் என்றெல்லாம் சிந்திக்கின்றோம். ஆனால் பல நேரங்களில் அவை நல்ல விளைவுகளைத் தரவில்லை. ஏனென்றால், சில நேரங்களில் தேவனுக்குப் பிரியமான வாழ்க்கையை வாழ்ந்து காட்டுவது என்பதை நியாயப் பிரமாண ரீதியிலேயே சிந்திக்கின்றோம். அதவாது நான் மாறவேண்டும், நான் திருந்த வேண்டும், நான் கீழ்ப்படிய வேண்டும் நான் பின்பற்ற வேண்டும்.



**ஜெபங்கள் என்பது வெறும்  
விண்ணப்பங்களைச்  
சொல்லுகின்ற நேரமாயிராமல்,  
மனதிலுள்ளவைகளைக்  
கர்த்தரோடு பகிர்ந்து கொள்ளும்  
வேளையாயிருக்க  
வேண்டும்.**



என்ற விதமாக நினைக்கின்றோம். ஆனால், மனம் வருந்தும் செயல்கள் இருந்த போதிலும், மனமாற்றம் போதுமான அளவு நிகழவில்லை.

ஏனென்றால், நாம் இன்னும் இன்னும் பாவங்களிலும், நடத்தைகளிலும், ஒழுங்குகளிலும், வார்த்தைகளிலும், வழிகளிலும், மனநிலைகளிலும் வருந்துவதற்கேற்ற குறைபாடுகளோடு இருப்பதற்குக் காரணம் என்ன? நாம் நம்மைச் சரிசெய்யவில்லை என்பதா? நாம் நம்மை மாற்றவில்லை என்பதா? நாம் நம்மைத் தாழ்த்தவில்லை என்பதா? இவைகள் அல்ல முதல் காரணங்கள். நாம் தேவனுடைய உறவை அனுபவிக்கும் நிலைகளில் போதுமான அளவிற்கு வரவில்லை. தேவ உறவுடன் வாழ்கின்ற வாழ்க்கையில் ஏற்படுகின்ற குறைவுகள்தான், நம்மிடம் இன்னும் வருத்தம் ஏற்படுத்தும் விதமான காரியங்கள் இருப்பதின் காரணம்.

புதிய ஏற்பாட்டில், நாம் நம்மை நம்முடைய முயற்சிகளால் சரியாக வைத்துக் கொள்வதை வேதம் பேசவில்லை. நாம் தேவனோடு நல்லுறவுடனும், ஐக்கியத்துடனும் வாழ்கின்ற ஒரு அனுபவத்தின் விளைவாகவே, நாம் சீர் அடைகின்றோம். தேவ ஐக்கியம்தான் நம்மை வருத்தப்படுவதற்குத் தேவையில்லாதபடியான நற்சுவாசங்களோடு வாழ்வதற்கு வழிவகுக்கின்றது. எனவே, நம்மை நாம் சரி

செய்யும் செயல்களை முதலிடத்தில் வைக்காமல், தேவ உறவுடன் வாழ்கின்ற அனுபவத்தில் வளர்வதற்கான செயல்பாடுகளுக்கு, முதல் கவனம் செலுத்த வேண்டும். என்னிலே நிலைத்திருக்கிறவன் மிகுந்த கனிகளைக் கொடுப்பான் என்று இயேசு சொன்னார். (யோவன் 15:3)

தேவ சமூகத்தில் அதிகமான நேரங்களைச் செலவழிக்க வேண்டும். ஜெபங்கள் என்பது வெறும் விண்ணப்பங்களைச் சொல்லுகின்ற நேரமாயிராமல், மனதிலுள்ளவைகளைக் கர்த்தரோடு பகிர்ந்து கொள்ளும் வேளையாயிருக்க வேண்டும். தேவனைக் குறித்துச் சிந்திக்கின்ற அனுபவங்களுக்கு முக்கியத்துவம் தரவேண்டும். தேவனை அறிகிற அறிவில் வளர ஆசை கொள்ள வேண்டும். (கொலோ 1:10) தேவனுடைய வார்த்தைகளை அதிகமாகத் தியானிக்க வேண்டும். கர்த்தரோடு நல்ல ஒரு ஐக்கிய அனுபவத்தை பெறவே அதிக ஆர்வம் காட்ட வேண்டும். அவற்றின் விளைவாக நாம் கர்த்தருக்கேற்றவர்களாக வாழ்வதற்கான ஆற்றல் பெறுவோம். அந்தப் பின்னணியில் நாம் தேவனை விசுவாசித்துச் செயல்படும் போது, தேவன் பெரிய காரியங்களைச் செய்வார். ❀❀❀

### சந்தாவைப் புதுப்பியுங்கள்

உங்கள் சந்தாவைப் புதுப்பித்து  
மாத இதழைத் தொடர்ந்து  
அனுப்புவதற்கு உதவுங்கள்

### தினசரி தியான நூல் மற்றும் புத்தகங்கள் கிடைக்கவில்லையா?

தாங்கள் கேட்டபடி புத்தகமோ, தியான நூலோ, மாத இதழோ தங்களுக்கு இன்னும் வந்து சேராதிருந்தால், தயவு செய்து சிரமம் பாராமல் தகவல் தரவும்.

போன் : 0413 - 2236042, செல் : 88707 31147



# அன்பை விட்டு விடாமல் நிலைத்திருக்கச் செய்வது எப்படி?

“

நான் இந்தப் பாவ பூமியில் பரிசுத்தவானாக வாழ்ந்திட அழைக்கப் பட்டுள்ளேன். (1 கொரிந்தியர் 1:2) இந்தப் பூமியில் வாழ நியமிக்கப்பட்ட நாள் வரை, அவருக்கேற்றபடி அவர் தருகின்ற பெலத்தால் ஆவிக்குரிய கிரியை செய்தாக வேண்டும். ஏனென்றால், இறுதிவரை அவரோடு வாழ்ந்து, நித்திய ஜீவனாகிய அவரோடு சேர்ந்துதான் நித்தியத்தில் பிரவேசிக்க வேண்டும். ”

ஒருவர் கிறிஸ்தவர் என்றால் அவருடன் இயேசு கிறிஸ்து இருக்க வேண்டும். (யோவான் 1:12) இயேசு கிறிஸ்து அவரோடிருந்தால் அவரிடம் அன்பு என்னும் சுவாவம் லலிமையாயிருக்கும். ஒருவரை யொருவர் நேசிக்கும் செயல் மூலம்தான், ஒருவர் இயேசுவின் சீடர் என்பதை ஜனங்கள் அடையாளங்காண வேண்டும். (யோவான் 13:35) அன்புதான் உண்மையான கிறிஸ்தவரின் மிக முக்கியமான அடையாளம்.

அன்பு என்றால், ஒருவர் நல்லவராயினும் கெட்டவராயினும், அவர் விஷயத்தில் ஒரு எதிர்மறையான சிந்தனை இல்லாமலிருப்பது ஆகும். அன்பு

என்றால், இன்னொருவர் விஷயத்தில் எதிர்மனநிலையுடன் இராமல், ஆதரவான ஒரு மனநிலையுடன் இருப்பதாகும். அன்பு என்பது, மற்றவரின் மனநிலை தவறாயிருந்தாலும், அதற்கேற்றபடி நம்முடைய மனநிலையை மாற்றாமல், நாம் இப்படித்தான் இருக்க வேண்டும் என்ற கொள்கையுடன் வாழ்வதாகும்.

## இது கடினமானதுதான்

ஆனால், அன்பில் நிலைத்திருப்பது என்பது கடினமான ஒரு விஷயமாகும். அன்பு என்ற உயர்ந்த ஆவிக்குரிய அடையாளத்தை, நம்மை விட்டு நீங்கிப் போகாமல் தக்க வைப்பது கடினமான விஷயமாகும். ஆவிக்குரிய நற்குணங்



பிறர்மேல்,நாம் அன்பு கூற இயலாமல் போகும் போது, நமக்கு மனதிலும் உடலிலும் பாதிப்பு ஏற்படுகிறது. இதைத் தவிர்ப்பதற்காக நாம் அன்னை இழக்காதவர்களாயிருக்க வேண்டியது அவசியம்.



களில் அன்பை விட்டு விலகாமல் நிலைத் திருக்கத்தான் அதிகமாகப் பிரயாசப்பட வேண்டும். ஒருவர்மேல் நாம் அன்பாயிருப்பது எளிதான விஷயம்தான். ஆனால், அந்த நபரின் மனநிலை நாம் விரும்ப இயலாத ஒன்றாக மாறும் போது, அந்த மனிதரைக் கசக்காமல் அன்புணர்வோடிருப்பது எளிதான விஷயம் அல்ல.

மற்றவர்களின் குணநிலையோ, நடத்தையோ, வார்த்தையோ, செயலோ நம்முடைய மனதிற்கு வருத்தம் தருகின்ற விதமாக மாறும்போது அவரைக் குறித்த அன்பினை இழக்காமல் தக்க வைப்பது மிக மிக அரிதான விஷயம். இங்குதான் அன்பை விட்டு விடாமல் தொடர்வது கடினமான ஒன்றாக மாறுகின்றது. ஆனால் அதுபோன்ற சூழ்நிலையில் அன்பை விட்டு விட்டோமென்றால், கிறிஸ்தவ அடையாளத்தை இழந்து

விட்டோம் என்பதற்கு அது அடையாளமாக மாறும்

ஆனால், இன்னொருவர் தன்னுடைய வார்த்தையாலோ, சபாவத்தாலோ, செயலாலோ நம்முடைய மனதைப் பாதிக்கின்றார். அப்படிப்பட்ட ஒருவரைக் குறித்து, நாம் எந்தவிதமான ஒரு எதிர்மறையான எண்ணமும் கொள்ளாமல் இருப்பது, சாத்தியமான ஒரு விஷயமா என்றதோர் கேள்வி எழும்பும். மேலும், மற்றவர் தன்னுடைய மன நிலையை நமக்கெதிராக வைத்திருக்கும் போது, நாம் ஏன் அவ்வளவு சிரமப்பட்டு, அவருக்குச் சலுகை காட்டுவது போல நடந்து கொள்ள வேண்டும் என்ற கேள்வியும் எழும். தேவனைப் பிரியப்படுத்துவதற்காக அன்பற்ற ஒருவர் விஷயத்தில், நாம் அன்பை இழக்காமல் இருக்கும்படி சிரமப்பட வேண்டியது அவசியமா என்ற கேள்வியும் எழும்.

பெரும்பாலும், இன்னொருவர் விஷயத்தில் எதிர்மறையான மனநிலையுடனிராமல், அவருக்கு தயவு காட்டும் விதமாக நாம் அன்பாயிருக்க வேண்டியதாயிருக்கிறதே, என்ற எண்ணத்தான் அன்பு கூருவதைக் கடினமாக்குகிறது. அதாவது அன்பாயிருப்பது என்பது மற்றவருக்காக நாம் செய்கிற ஒரு தியாகச் செயலாக எண்ணுகின்றோம். ஆனால், அன்பாயிருப்பது என்பது நாம் நம்முடைய நலனுக்காகச் செய்கிற ஒரு பிரயாசமான செயல் என்பதே உண்மை.

**முதலாவதாக,** நாம் இன்னொருவர்மேல் அன்பாயிருப்பதற்குப் பதிலாக, வெறுப்பான அல்லது கசப்பான மனநிலையோடிருந்தால் என்ன நடக்கும்? நமக்குள் எதிர்மறையான மனநிலை உருவாகும். கோபமானதும், அதிருப்தியானதும், சோர்வானதும், வெறுப்பானதுமான எண்ணங்கள் நமக்குள் பரவும். அதனுடைய விளைவாக நம்முடைய மனநிலை ஆரோக்கியத்தை இழக்கும். பிறரைக் குறித்த அன்பற்ற எதிர்மறையான சிந்தனைகளால், நம்முடைய சமாதானம், சந்தோஷம், மன உற்சாகம் போன்றவை பாதிக்கப்படும். நமக்குள் ஒரு அழுத்தமான மனநிலை ஏற்படும்.

இதுதான் மனநிலை ஆரோக்கியம் கெடுதல். மனநிலை ஆரோக்கியமிழக்கும் போது, உடல்நிலையும் ஆரோக்கியமிழகவாய்ப்புண்டு. எனவே, பிறர்மேல், நாம் அன்பு கூற இயலாமல் போகும் போது, நமக்கு மனதிலும் உடலிலும் பாதிப்பு ஏற்படுகிறது. இதைத் தவிர்ப்பதற்காக நாம் அன்பை இழக்காதவர்களாயிருக்க வேண்டியது அவசியம்.

### அன்பின் மிகப்பெரிய பயன்

**இரண்டாவதாக,** அன்பு என்பது மிக முக்கியமாகத் தேவைப்படுவது எதற்காக? உறவுகளை அனுபவிப்பதற்காக, உறவுகளினால் பயனடைவதற்குத் தடையாயிருப்பது அன்பின்மைதான். உறவுகளின் நடுவில்தான் நாம் அன்பாயிருப்பது மிகவும் அவசியமாகிறது. பல குடும்பங்களில் கணவன் மனைவி உறவு அன்பின்மையால் பயனற்றதாக விளங்குகிறது. பல குடும்பங்களில் அன்பின்மையால் குடும்ப உறவுகள் ஒருவருக்கொருவர் சுகமாயிராமல் சமைகளாயிருக்கின்றன. பல குடும்பங்களில், உறவுடன் வாழ வேண்டியவர்கள், அன்பின்மையால் ஒருவரையொருவர்

★★★

தேவன் நம்பிடத்தில் அன்பாயிருப்பதை நாம் உறுதிபடுத்திக் கொள்ளும்போது, ஒருவருக்கொருவர் அன்பு கூரக் கடனாளிகளாக இருக்கின்றோம் என்பதையும் அறிந்து கொள்வோம்.

★★★



வெறுத்துக்கொண்டு, குடும்ப வாழ்க்கையை போராட்டக் களமாக்குகின்றனர்.

கணவன் மனைவி உறவின் பயன்களையும், சகோதரர்கள் நடுவில் உள்ள உறவின் பலன்களையும், மனிதர்கள் ஒருவருக்கொருவர் நட்புடன் இருப்பதினால் வரும் பயன்களையும், அன்பின்மை அழித்து விடுகிறது. மற்றவரிடம் நாம் காண நேரிடும் எதிர்மறையான காரியங்களினால் மன வெறுப்புடனும், கோப உணர்வுடனும் நடந்து கொள்ளும் போது, உறவினால் வரும் நல்ல பலன்கள் கிடைக்காமல் போகிறது. மற்றவர்களின் தவறான மனநிலைகளைப் பார்த்தும் அவர்கள் மேல் எதிர்மறையான எண்ணம் கொள்ளாமலிருப்பது, அவர்களுக்கு நாம் காட்டும் சலுகையோ நன்மையோ அல்ல. அது நமக்கு நாம் செய்கின்ற நன்மை. அது நாம் நமக்கு ஏற்படுத்திக் கொள்கின்ற ஆசீர்வாதம்.

இவையெல்லாம் உண்மையாயிருந்தாலும், மற்றவரின் மனநிலை நமக்கு எதிராக இருப்பது போல் நாம் உணரும் போது, அவர்கள் விஷயத்தில் நாம் அன்பாயிருப்பது மிக மிக கடினமானது. எனவேதான், என்ன நஷ்டம் ஏற்பட்டாலும் பரவாயில்லை என்று எண்ணி, அநேகர் மற்றவர்களைப் பழிக்கு பழியாக வெறுக்கவும், விரோதிக் கவும் செய்கின்றனர். அப்படியானால், அன்பாயிருப்பதை நாம் எப்படி விட்டு விடாமல் தக்கவைப்பது?

அன்புக்குப் பதிலாக பிறரின் மேல் எதிர்மறையாக வெறுப்புணர்வோடு நடக்கும் போது, ஏற்படும் நஷ்டங்களை

நாம் உணர வேண்டும். இரண்டாவதாக, தேவ அன்பை அனுபவித்து வாழ்வதைக் கொள்கையாகக் கொண்டால்தான், மனிதர்கள் மேல் நாம் அன்பு காட்டாதவர் களாகப் போய்விடுவதைத் தவிர்க்க முடியும்.

கர்த்தரின் அன்பு நமக்கு மிகவும் தேவை. மனிதர்களை நேசிக்கும் மனநிலை இல்லாமல் தேவனை நேசிக்கவோ, அவருடைய நேசத்தை அனுபவிக்கவோ முடியாது. நாம் தேவ அன்பை இழக்காமல் அனுபவிக்க வேண்டும் என்ற இலக்கோடு வாழ்ந்தால், மனிதர்களை வெறுக்காமல் வாழ வேண்டியது கட்டாயமாகிவிடும். நாம் தேவ அன்பை அனுபவிப்பதற்கு அதிகக் கவனம் செலுத்திச் செயல்பட்டால் அந்த அன்பைக் கொண்டு மனிதர்களை நேசிப்பது இலகுவாகி விடும். தேவன் நம் மிடத்தில் அன்பாயிருப்பதை நாம் உறுதிபடுத்திக் கொள்ளும் போது, ஒருவருக்கொருவர் அன்பு கூரக் கடனாளிகளாக இருக்கின்றோம் என்பதையும் அறிந்து கொள்வோம். (1 யோவான் 4:11) தேவ அன்பு நம்முடைய இருதயங்களில் ருசிக்கப்படும் போது, அந்த அன்பினால் நாம் ஒருவரையொருவர் நேசிப்பதற்கான ஆற்றலைப் பெறுவோம். எனவே, கர்த்தரிடத்தில் அன்பாயிருப்பதும், கர்த்தருடைய அன்பை அனுபவிப்பதுமே, மற்றவர்களை எல்லாச் சூழ்நிலைகளிலும் வெறுக்காமல் நேசிப்பதற்கான வழி.



# மாய்மாலப் போதகர்கள் ஜனங்களின் முட்டாள்தனத்தைப் பயன்படுத்துகிறார்கள்



“

இன்றைய கிறிஸ்தவர்கள். தேவ ஊழியர்களிடம் தேவனுக்கேற்ற பாசித்த ஜீவியத்தை அடையாளமாகப் பார்க்க விரும்பவில்லை. அது ஒரு சுய நலம். தேவ ஊழியர் எப்படியிருந்தால் நமக்கென்ன. அவர்களிடம் வல்லமையும் அபிஷேகமும் இருந்தால் போதும் என எண்ணுகின்றனர். ”

பொதுவாக மாய்மாலப் போதகர்களும், போலி ஊழியர்களும் ஜனங்களை ஏமாற்றுகிறார்கள் என்றும், வஞ்சிக்கிறார்கள் என்றும் பலர் கூறுவதுண்டு. இது உண்மைதான். கள்ள தீர்க்கத்தரிசிகள் எழும்பி அநேகரை வஞ்சிப்பார்கள் என்று இயேசுவும் எச்சரித்தார். கள்ளத் தீர்க்கத்தரிசிகளுக்கு எச்சரிக்கையாயிருக்க இயேசு ஆலோசனைகொடுத்தார். (மத்தேயு 24:11, மத்தேயு 7:15)

அதே வேளையில், கள்ளப் போதகர்களும் போலி ஊழியர்களும், ஜனங்களின் எளிதாக ஏமாறும் பலவீனத்தைச்

சாதகமாகப் பயன்படுத்திக் கொள்கிறார்கள். அவர்கள் ஜனங்களை ஏமாற்றவும் வஞ்சிக்கவும் அதிகமாகச் சிரமப்படத் தேவையில்லை. பல போதகர்கள் ஜனங்களை முட்டாள்களாக்குவதில்லை. அதற்குப் பதிலாக முட்டாள்தனமான ஒரு மனநிலையோடு இருக்கும் ஜனங்களின் பலவீன சுபாவத்தைக் கச்சிதமாகப் பயன்படுத்திக்கொள்கின்றனர்.

## அறியாமை

பல போலி ஊழியர்களைக் கண்டறிய விசேஷ ஞானம் எதுவும் தேவையில்லை. சாதாரண மக்களிடம் காண்ப



அறியாமையிலும், முட்டாள்தனத்திலும் பெரும்பாலான கிறிஸ்தவர்கள் இருப்பதால், மாப்மால ஊழியர்கள் அவர்களின் சத்தியமற்ற மனநிலையைக் கச்சிதமாகப் பயன்படுத்திக் கொள்கிறார்கள்.



படுவது போன்ற சுமாரான பொது அறிவே போதும். ஆனால், ஆன்மிகம் என்று வந்து விட்டால், கண்களை மூடிக் கொண்டு எதையும் நம்பிவிடுவதையே இறை நம்பிக்கை என்றும், விசுவாசம் என்றும் எண்ணுகின்றனர். இன்று பல கிறிஸ்தவர்கள் தேவ ஊழியர்கள் என்ற பெயரில் வருகிறவர்களிடம், பரிசுத்தமான ஒரு வாழ்க்கை முறை என்ற ஆவிக்குரிய அடையாளத்தைப் பார்க்க விரும்புவதில்லை.

தேவ ஊழியர் என்ற பெயரில் வருகின்றவர் உண்மையானவரா, உத்தமரா, தேவபயமுள்ளவரா பரிசுத்த சபாவங்கள் உள்ளவரா என்றெல்லாம் பார்ப்பதில்லை. அப்படிப் பார்ப்பதை பலர் பாவம் என்றும், ஊழியரை நம்பாத அவிசுவாசம் என்றும் எண்ணுகின்றனர். அவர்கள் தேவ ஊழியரிடம் பார்க்க விரும்புவதெல்லாம் வல்லமையையும், பிரபலத்தையுமே.

அதுமட்டுமல்லாமல், இன்றைய பெரும்பாலான போதகர்கள் பரிசுத்தமான ஒரு கிறிஸ்தவ வாழ்க்கை முறை தொடர்பாக எதுவும் பேசுவதில்லை. ஏராளமான போதகர்கள் நற்குண வாழ்க்கை பற்றியோ, சாட்சி வாழ்க்கை பற்றியோ, ஒழுங்குமிக்க வாழ்க்கை பற்றியோ எதை

யும் பேசுவதில்லை. அவர்கள் பேசுவதெல்லாம் தேவனிடமிருந்து வரும் வல்லமை, அபிஷேகம், ஐஸ்வரியம், சரீர சுகம், அற்புதம் போன்றவற்றை பற்றி மட்டுமே. எனவே, ஜனங்கள் போதகர்களிடம் உண்மை, நேர்மை, நீதி, ஒழுக்கம், தூய்மை, கண்ணியம் போன்ற பண்புகள் இருக்கிறதா இல்லையா என்றெல்லாம் அவர்கள் பார்ப்பதில்லை.

பெரும்பாலான கிறிஸ்தவர்கள் தேவ ஊழியர்கள் என்பவர்களிடம், அவர்களுக்குரிய தகுதியாகப் பார்ப்பதெல்லாம் வல்லமை ஆராதனை நடத்தும் திறமை, பாடும் திறமை, கவர்ச்சிகரமான பிரசங்கம் தீர்க்கதரிசனம் போன்றவற்றையே. ஒரு பாஸ்டரோ சுவிசேஷகரோ பிரபலமாகி விட்டால் போதும். அந்த பிரபலத்தைத் தான் வேத அங்கீகாரத்தின் அடையாளமாக எண்ணுகிறார்கள். அதற்குப் பிறகு அவர்களிடம் எத்தனை தவறுகள் இருந் தாலும் அவர்களின் பிரபலத்தை அடிப்படையாக வைத்து, அவர்களை வல்லமையான ஊழியர்களாக எண்ணுகின்றனர். ஒரு தேவ ஊழியரின் பிரதான அடையாளம் பரிசுத்தம், உண்மை, ஒழுக்கம் போன்றவைதான் என்ற வேதக் கருத்தை அவர்கள் ஏற்பதில்லை.

இதுபோன்ற ஆன்மிக அறியாமை யிலும், முட்டாள்தனத்திலும் பெரும் பாலான கிறிஸ்தவர்கள் இருப்பதால், மாய்மால ஊழியர்கள் அவர்களின் சத்தியமற்ற மனநிலையைக் கச்சிதமாகப் பயன்படுத்திக் கொள்கிறார்கள். ஏராளமான கிறிஸ்தவர்களின் மனநிலை வினோதமாக உள்ளது. தேவ ஊழியர் என்னப்படும் ஒருவரிடம் பணமோசடி தவறுகளோ, பாலியல் தவறுகளோ இருந்தாலும், அவர்கள் அவற்றை ஒரு பிரச்சினையாக எண்ணவில்லை. அவர்களிடம் இருக்கும் பிரபலத்தையும், வசதிகளையும், வல்லமைகளையும் பார்த்து, அவர்களை பிரச்சினையின்றி அங்கீகரித்துக் கொள்கின்றனர்.

### பரிசுத்த அடையாளம் தேடாமல்

சமீப காலங்களிலே இந்தியாவிலே மிகவும் பிரபலமாயிருந்த சில சாமியார்களும், ஆன்மீகத் தலைவர்களும் பாலியல் குற்றங்களிலும், கொலை, அடிதடி, பணமோசடி போன்ற குற்றங்களிலும் சிக்கினார்கள். அவர்களை வேறு வழியின்றி காவல்துறை கைது செய்தது. நீதிமன்றங்கள் அவர்களிடம் குற்றம் இருந்ததைக் கண்டறிந்து சிறையில் அடைத்தது. இவர்களில்

குர்மீத்ராம் ரகீம், அஸராம் பாபு, நாராயண் சாய், ராதேமா, சச்சிதானந்தா போன்றோர் முக்கியமானவர்கள். ஆயினும், இவர்களைத் தெய்வங்களை போல பின்பற்றின லட்சக்கணக்கானோர், அவர்களைத் தாழ்வாக எண்ணாமல், தொடர்ந்து பின்பற்றினார்கள்.

ஏதோ ஒரு வல்லமை இவர்களிடம் இருப்பதாக ஜனங்கள் நம்புவதால், அவர்களின் பிற குற்றப்பின்னணிகளைப் பற்றிக் கவலைப்படவில்லை. ஆன்மிகத் தலைவர்கள் என்றால் முன்மாதிரிகளாக இருக்க வேண்டும் என்று அவர்கள் எதிர்பார்க்கவில்லை. ஜனங்களின் முட்டாள்தனமான மனநிலை, மாய்மால ஆன்மிக நபர்களுக்கு பிரச்சினையில்லாத ஒரு கழ்நிலையைக் கொடுக்கிறது.

பல கிறிஸ்தவர்களிடமும் இதே மனநிலை உள்ளது. தேவ ஊழியரிடம் பரிசுத்தம், உண்மை, நேர்மை எதையும் அவர்கள் எதிர்பார்க்கவில்லை. அவர்கள் வல்லமையானவர்கள் என்ற ஒரு போலி விளம்பரம் இருந்தால் போதும். அவர்கள் அபிஷேகம் மிகுந்த ஊழியர்கள் என்ற போலி பிரஸ்தாபம் இருந்தால் போதும். ஒரு போதகரிடமுள்ள வல்லமை, வரம்



ஏராளமான கிறிஸ்தவர்களிடம் வேத அறிவு இல்லை. வேத அறிவு இருந்தாலும், அதனைக் கொண்டு எது சரி, எது தவறு என்று பகுத்தறியும் மனநிலை இல்லை.



போன்றவைகள் தங்களின் தேவையைச் சந்திக்கும் என்று அவர்கள் எண்ணுகின்றார்கள்.

அப்போஸ்தலனாகிய பவுல், தன்னை ஜனங்கள் கிறிஸ்துவைப் பின்பற்றி வாழும் ஒரு மனிதனாகப் பார்க்க வேண்டும், என்று விரும்பி மிகவும் அர்ப்பணமுள்ள ஒரு வாழ்க்கையை வாழ்ந்தான். (1 கொரிந்தியர் 11:1) தன்னுடைய ஆன்மிகக் குமாரர்களாகிய தீமோத்தேயுவிடமும், தீத்துவிடமும், முன்மாதிரிகளாக வாழ்வதற்கு ஜாக் கிரதையாயிருக்க ஆலோசனை கூறினான். (தீமோத்தேயு 4:12, தீத்து 2:7)

ஆனால், இன்றைய கிறிஸ்துவர்கள், தேவ உழியர்களிடம் தேவனுக்கேற்ற பரிசுத்த ஜீவியத்தை அடையாளமாகப் பார்க்க விரும்பவில்லை. அது ஒரு சுய நலம். தேவ உழியர் எப்படியிருந்தால் நமக்கென்ன, அவர்களிடம் வல்லமையும் அபிஷேகமும் இருந்தால் போதும் என எண்ணுகின்றனர்.

ஏனென்றால், தங்களுக்கு வல்லமையும், அபிஷேகமும், ஆசீர்வாதம் பெற்றுத்தரும் உழியனும் தான் தேவனை அவர்கள் எண்ணுகின்றனர்.

ஏனென்றால், ஏராளமான கிறிஸ்தவர்களிடம் வேத அறிவு இல்லை. வேத அறிவு இருந்தாலும், அதனைக்கொண்டு எது சரி, எது தவறு என்று பகுத்தறியும் மனநிலை இல்லை. தங்களிடம் சத்திய ஆவி இல்லாததால், இவர்கள் சத்தியத்தை விசேஷமாக எண்ணுவது மில்லை. சத்திய ஆவியால் எதையும் பகுத்தறிவதுமில்லை. வல்லமை என்ற ஒன்றே கிறிஸ்தவ உழியரின் அடையாளமாகப் பார்க்கப்படுவதால், தேவ உழியர்கள் என்று கூறிக் கொள்கின்றவர்கள் தங்களை வல்லமையானவர்களாகக் காண்பிக்க அதிக கவனம் செலுத்தி, முட்டாள்தனமான மனநிலையோடு இருப்பவர்களைக் கச்சிதமாக ஏமாற்றி, தங்கள் சுய நோக்கங்களை நிறைவேற்றிக் கொள்கின்றனர்.



# NEWS

## வெளிநாட்டுச் செய்திகள்

✿ அமெரிக்காவில் அடுத்த ஆண்டு ஜனாதிபதி தேர்தல் நடக்கவுள்ளது. தற்போது ஜனாதிபதியாக இருக்கும் ஜனநாயகக் கட்சியை சேர்ந்த ஜோ பைடன் மீண்டும் தேர்தலில் போட்டியிடப் போவதாக அறிவித்துள்ளார். இந்நிலையில் ஜோ பைடன் ஆட்சி குறித்த கருத்துக் கணிப்பு நடத்தப்பட்டுள்ளது. இந்த கருத்துக் கணிப்பில் 44 சதவீதம் பேர் ஜோ பைடன் ஆட்சியில் பொருளாதாரம் வீழ்ச்சியடைந்துள்ளதாகக் கருத்து தெரிவித்துள்ளனர். 74 சதவீதம் பேர் ஜோ பைனுக்கு போட்டியிட இயலாத அளவிற்கு வயதாகி விட்டதாகக் கூறியுள்ளனர்.

✿ ஜன் மாதத்தில் காலிஸ்தான் பிரிவினைவாத இயக்க தலைவர்களில் ஒருவரான ஹர்தீப் சிங் நிஜ்ஜார் கனடாவில் அடையாளம் தெரியாதவர்களால் கொல்லப்பட்டார். இந்த கொலையில் இந்திய அரசுக்கு தொடர்பு இருப்பதாக கனடா பிரதர் ஜஸ்டன் ட்ரூடோ பாராளுமன்றத்தில் அறிவித்தார். இதனால் இருநாடுகளுக்கிடையில் உள்ள உறவு பாதிக்கப்பட்டது. இந்தியா தனது எதிர்ப்பைக் காண்பிக்கும் விதமாக கனடா நாட்டினருக்கு விசா வழங்குவதை நிறுத்தி வைத்துள்ளது.

✿ 1949-ம் ஆண்டு தைவான் சீனாவிடமிருந்து விடுதலையாகி தனிநாடாகியது. ஆனாலும், சீனா இன்னமும் தைவானை சீனாவின் ஒரு பகுதியாகவே கருதுகிறது. தைவானுக்கு ஆதரவு கொடுக்கும் நாடுகளை சீனா எதிர்க்கிறது. தைவானுக்கு அமெரிக்கா ஆதரவு தருகிறது. இதற்குப் பதிலடியாக சீனா தைவான் எல்லைக்கருகில் பலவித போர் பயிற்சிகளைச் செய்து வருகிறது.

# இந்த விதமான பிரசங்கங்களுக்கு எச்சரிக்கையாயிருங்கள்



**“ இக்காலத்தில் பல போதகர்களிடம் சத்தியம் இல்லை. அவர்கள் ஜனங்களுக்குக் கொடுப்பதற்குத் தேவையான சத்திய வார்த்தைகளைத் தேவனிடமிருந்து பெறவில்லை. ஜனங்களுக்குக் கொடுப்பதற்கு விசேஷமான ஆவிக்குரிய உணவு இல்லை. அவர்களுக்கு உண்மையான தேவ ஐக்கியம் இல்லாததால், தேவ வார்த்தைகள் இவர்களிடம் இல்லை. ”**

பெரும்பாலான இன்றைய கிறிஸ்தவப் பிரசங்கங்கள், வேதப் போதனை சார்ந்ததாகவோ, பரிசுத்தமான வாழ்க்கை முறை நோக்கம் கொண்டதாகவோ இல்லை. கூடிவரும் ஜனங்களைக் கர்த்தருக்குள் தேறினவர்களாக நிறுத்தும் பரிசுத்த தரிசனம், பெரும்பாலான போதகர்களுக்கு இல்லை. (கொலோசெயர் 1:28) தங்களின் கூட்டங்களுக்கு வந்த மக்களை, கொஞ்சநேரம் போலியான ஆன்மிகப் பரவசநிலைக்குள் வைத்திருக்கவேப் பல போதகர்கள் விரும்புகின்றனர். பல போதகர்கள் தங்களின் பிரசங்

கங்கள் வாயிலாகத் தங்களை வல்லமையான ஊழியர்களாக ஜனங்களை பார்க்கவைக்கவும், தங்களுக்கு ஆதாயம் வரும் விதமாகப் பேசுவதையுமே குறிக்கோளாகக் கொண்டிருக்கின்றனர்.

சத்திய ஆவியால் நடத்தப்படாத போலி போதகர்கள் பெருகிப் போன இந்த நாட்களில், போதகர்களின் பிரசங்கங்கள் வழியாக, அவர்கள் உண்மையான போதகர்களா போலிகளா என்பதை அடையாளம் காண்பது, விசுவாசிகளுக்கு அவசியமானது. போலியான போதகர்களின் மாய்மால அடையாளங்களை,



★★★

ஜனங்கள் வேத வார்த்தைகளின் அழற்படையில் பிரசங்கம் கேட்பதைவிட,  
இது போன்ற கட்டுக்கதை ரகமான விஷயங்களைக் கேட்கவே,  
அதிக ஆர்வமாயிருப்பார்கள்.

★★★

அவர்களின் பிரசங்கங்கள் மூலம் எளிதாக அறிந்து கொள்ள முடியும்.

*பிரசங்க வேளை அந்நிய பாஷை*

ஒரு போதகரோ விசுவாசியோ பலர் கூடி வரும் இடங்களில், தாங்கள் பேசும் அந்நிய பாஷைக்கு உரிய அர்த்தம் சொல்ல இயலாவிட்டால், பேசக்கூடாது என்பதே அப்போஸ்தனாகிய பவுல் கொடுத்த ஆலோசனை (1 கொரிந்தியர் 14:27-28) இன்று பல போதகர்கள் மேடைகளில் எதையாவது உணர்ச்சி வசப்படுத்தும் விதமாகப் பேசும் போதெல்லாம், அந்நிய பாஷை என்ற பெயரில் சில அர்த்தம் தர இயலாத வார்த்தைகளைப் பயன்படுத்துகின்றனர். இது னுடைய நோக்கம் ஜனங்கள் இவர்களை ஆவியில் நிறைந்து பேசுகின்றவர்களாக அறிய வேண்டும் என்பதே. இவர்கள் பேசும் போது பரிசுத்த ஆவி இவர்களோடு நின்று செயல்படுவது போலவும், இவர்கள் அபிஷேகத்தினால்தான் இதைவெல்லாம் பேசுகின்றார்கள் என்று,

ஜனங்கள் நம்ப வேண்டும் என்றே அப்படி செய்கின்றார்கள். இவர்களின் பிரசங்கத்தில் தேவ சத்தியத்தின் வாசனையோ, தேவ வார்த்தையின் ஆவிக்குரிய சாரமோ இராது. ஆனால், உணர்ச்சிகரமாக சில வார்த்தைகளைப் பழகிக் கொண்டதின் அடிப்படையில் பேசிக் காட்டி, தங்களுக்கு அபிஷேக மனிதர்கள் என்ற தோற்றத்தைக் கொடுக்கின்றனர். இப்படிப்பட்ட போதகர்களினால் வஞ்சிக்கப்படாதிருக்க எச்சரிக்கையாயிருக்க வேண்டும்.

*சொப்பனம் தரிசனம் வெளிப்பாடு*

சத்திய ஆவியைப் பெற்ற தேவ ஊழியன், ஜனங்களை சகல சத்தியத்திற்குள்ளும் வழிநடத்தும் தேவ வார்த்தைகளை உடையவனாயிருக்க வேண்டும். உண்மையான தேவ ஊழியன் வேதாகமப் போதனைகளை அடிப்படையாக வைத்துப் போதிக்க வேண்டும். (11 தீமோத்தேயு 3:16) ஆனால், பல போதகர்கள் வேத சத்தியப் போதனைகளை

அடிப்படையாக வைத்து, போதிப்ப தில்லை. அவர்கள் தரிசனங்கள், வெளிப் பாடு, சொப்பனங்கள் என்ற பல காரியங்களைப் பேசுவார்கள். அவர் களின் பிரசங்கம் முழுவதும் தரிசனம் சம்பந்த மாகவும், சொப்பனம் சம்பந்த மாகவுமே இருக்கும். இது தேவ வார்த்தைப் பஞ்சத் திற்குள் போதகர்கள் இருப்பதின் அடையாளம்.

ஜனங்கள் வேத வார்த்தைகளின் அடிப்படையில் பிரசங்கம் கேட்பதைவிட, இது போன்ற கட்டுக்கதை ரகமான விஷயங்களைக் கேட்கவே, அதிக ஆர்வ மாயிருப்பார்கள். (11<sup>வது</sup> மோத்தேயு 4:3-4) ஆனால், சத்தியத்தை அடிப்படையாக வைத்துப் பேசாமல், இது போன்ற வேத சார்பற்ற விஷயங்களைப் பேசுகின்ற போதகன், கள்ளப் போதகனுக்குரிய வலிமையான அடையாளத்தைக் கொண்டிருக்கின்றான். இவர்கள் சொப்பனம் தரிசனம் என்று கூறுவது, வேண்டுமென்றே பொய் சொல்லுகின்ற விஷயங்களாயிருக்கும். சில நேரம் அவை அவர்களைத் தவறாக வழி நடத்தும் வஞ்சக ஆவிகளின் கிரியைகளாகவும் இருக்கும். இப்படிப்பட்ட

போதகர்களுக்கு எச்சரிக்கையாயிருக்க வேண்டும்.

### காணிக்கைப் போதனை

ஆசீர்வாதத்தின் அடிப்படை நாம் கிறிஸ்துவுக்குள் வாழ்வதும், கிறிஸ்துவுக்கு ஏற்றவர்களாக வாழ்வதுமே (எபேசியர் 1:3) எந்தப் போதகன் கிறிஸ்துவுக்குள் இருக்கும் ஆசீர்வாதங்களை, கிறிஸ்துவோடு வலிமையான ஐக்கியம் கொள்வதின் வாயிலாக அனுபவிக்கக் கற்றுக் கொடுக்கிறானோ, அவன்தான் உண்மை போதகன். நாம் தேவனுடைய பிள்ளைகள் மட்டுமல்ல. அவருடைய சகல ஆசீர் வாதங்களுக்கும் நாம் சுதந்திரவாளிகள். (ரோமர் 8:17) இவற்றை அடிப்படையாகப் போதிப்பது ஆசீர்வாதப் போதனை.

ஆனால், இன்றைய பெரும்பாலான போதகர்கள், காணிக்கை கொடுப்பதையே ஆசீர்வாதங்கள் பெறுவதற்கான அடிப்படையாகக் காட்டுகின்றார்கள். ஜனங்கள் ஆசீர்வாதங்களைப் பெறுவதற்கு, இவர்கள் காணிக்கை என்னும் வழியையே காட்டுகின்றனர். இது வேதப்பிரமாணத்திற்கு எதிரானது. இது

★★★

ஜனங்களைச் சிரிக்க வைக்கும் நகைச்சுவைச் செய்திகள் பலருடைய பிரசங்கங்களில் அதிக இடத்தை எடுத்துக் கொள்கின்றது. பல போதகர்கள் காமெடி நடிக்களைப் போலவும், நையாண்டி செய்து பலரைப் பொழுது போக்குச் செய்கிறவர்களாகவும் தங்களை மாற்றிக் கொண்டார்கள்.

★★★



ஜீவ நீரோடை

கிரியைகள் வாயிலாக ஆசீர்வாதம் பெற வழிநடத்தும், பழைய ஏற்பாட்டுக் கால நியாயப் பிரமாண நியமத்தின் சாரமாக உள்ளது. தேவனுடைய பிள்ளைகள் தாராளமாக கர்த்தருடைய காரியங்களுக்குக் கொடுக்க வேண்டும். ஆனாலும், அவர்களின் ஆசீர்வாதத்திற்கான அடிப்படையும் வாசலும் காணிக்கை கொடுக்கும் செயல் அல்ல. பிள்ளைகளாக வாழ்ந்து ஆசீர்வாதங்களைச் சுதந்தரிக்க ஜனங்களுக்குப் போதிக்காமல் சுயநலன் சார்ந்து காணிக்கையை ஆசீர்வாதத்தின் முதன்மை வழியாக காண்பிப்பவர்கள் பொய்ப் போதகர்களே.

### தன்னாட்பிக்கைப் போதனை

இந்த நாட்களில் பல போதகர்கள் தேவ நம்பிக்கையோடு வாழ்வதற்குத் தேவையான, அடிப்படை வழியைக் காட்டுவதில்லை. அநேகர் கர்த்தரை நம்பினால் ஆச்சரியமான காரியங்கள் நடக்கும் என்ற நம்பிக்கையைக் கொடுக்கின்றனர். இவர்கள் பொது உலகத்தில் பலர் கொடுக்கும் ஊக்குவிக்கும் வார்த்தைகளையே தேவ செய்தி எனக் கொடுக்கின்றனர். அவர்களின் ஒரே நோக்கம், தங்களின் பிரசங்கங்களைக் கேட்பவர்கள் ஊக்குவிக்கப் பட வேண்டும் என்பதே. ஆனால், இந்த விதமான ஊக்குவிப்புகள் செயல்படத் தேவையான அஸ்திபாரப் போதனைகளை அவர்கள் கொடுப்பதில்லை.

கர்த்தருக்கு வாழ்க்கையை அர்ப்பணித்து கர்த்தருடைய ஐக்கியத்தில் வாழ்ந்து, கர்த்தருடைய பாதைகளில் நடந்து பெற வேண்டியதே தேவ நம்பிக்கை. இவை எதைக் குறித்தும்

ஜனங்களிடம் பேசாமல், உங்களுக்கு எல்லாமே நன்றாகவே நடக்கும் என்பது போல கொடுக்கும் நம்பிக்கை, அடிப்படையற்றது. இவ்வாறு தற்காலிக ஊக்குவிப்புக் கொடுக்கும் போதகர்களுக்கு எச்சரிக்கையாயிருக்க வேண்டும்.

### சகிப்பு காட்டு மறையாண்டி போதனைகள்

இக்காலத்தில் பல போதகர்களிடம் சத்தியம் இல்லை. அவர்கள் ஜனங்களுக்குக் கொடுப்பதற்குத் தேவையான சத்திய வார்த்தைகளைத் தேவனிடமிருந்து பெறவில்லை. ஜனங்களுக்குக் கொடுப்பதற்கு விசேஷமான ஆவிக்குரிய உணவு இல்லை. இவர்களுக்கு உண்மையான தேவ ஐக்கியம் இல்லாததால், தேவ வார்த்தைகள் இவர்களிடம் இல்லை. அதே வேளையில், இவர்கள் ஜனங்களுக்குப் பொழுதுபோக்கு ரகமானதும், உணர்ச்சி வசப்படுத்தும் ரகமானதுமான நிறைய விஷயங்களைப் பேசி, அவர்களை கொஞ்சநேரம் ஜனரஞ்சக மன நிலைக்குள் கொண்டு செல்கிறார்கள்.

ஜனங்களைச் சிரிக்க வைக்கும் நகைச்சுவைச் செய்திகள் பலருடைய பிரசங்கங்களில் அதிக இடத்தை எடுத்துக் கொள்கின்றது. பல போதகர்கள் காமெடி நடிகர்களைப் போலவும், நையாண்டி செய்து பலரைப் பொழுது போக்குச் செய்கிறவர்களாகவும் தங்களை மாற்றிக் கொண்டார்கள். அளவுக்கதிகமாக உடல் மொழி என்ற பெயரில் நடத்துக் காட்டி, ஜனங்களைக் குஷியாக்குவது ஒரு பிரசங்கக் கலையாகிவிட்டது. இப்படிப்பட்டவர்கள் சத்தியம் இல்லாத வறட்சியில் இருக்கிறார்கள், என்பதைப் புரிந்து கொண்டு நாம் எச்சரிக்கையாயிருக்க வேண்டும்.



# நாமே உருவாக்கும் நம்பிக்கையா, தேவ உறவால் உருவாகும் நம்பிக்கையா?



“ தேவ உறவுடன் வாழப்பழகுதல் என்பது, எளிமையான ஒரு அனுபவம்தான். நாம் எதையுமே ஒரு பக்திச் செயலாக அல்லது பக்திக் கடமையாகச் செய்யாமல், தேவனோடு நம்முடைய மனம் இணைவதை நோக்கமாகக் கொண்டு செயல்படவேண்டும். ”

தேவன் மேல் வைக்கும் நம்பிக்கை, இரண்டு விதமானது ஒன்று, தேவனைக் குறித்து அறிந்த தகவல்களின் அடிப்படையில், அவர் மேல் மிகப்பெரிய நம்பிக்கையை தாங்களே உருவாக்கிக் கொள்ளுதல். இன்னொன்று, ஒருவர் தேவனோடு நெருங்கிப் பழகுகின்ற அனுபவத்தின் விளைவாக, அவருக்குள் தானாக உருவாகின்ற நம்பிக்கை. குறிப்பிட்ட ஒருவரை மிக மிக நல்லவர் என்று பலர் சொல்லக்கேட்டு, இன்னொருவர் அவரைக் குறித்து தனக்குள் ஒரு நல்ல நம்பிக்கையை உருவாக்கிக் கொள்கின்றார். அந்த நம்பிக்கையின் அடிப்

படையில் ஒருநாள் அவரிடம் போய் ஒரு பெரிய உதவியைக் கேட்கின்றார். அவரோ எதுவும் செய்யவில்லை. ஏனென்றால், அந்த நபர் அந்த நல்ல வரோடு ஒருநாள் கூட அறிமுகமாகிப் பழகியதில்லை.

## தேவன் கைப்படுத்தும் நம்பிக்கை

அநேகர் தேவன் மேல் வலிமையான நம்பிக்கையை வைக்கும் செயல், தங்களுக்கு மிகப்பெரிய நன்மைகளையும், ஆசீர்வாதங்களையும் கொண்டு வரும் என்று எண்ணுகின்றனர். எனவே, அவர்கள் தங்களின் மனதைக் கடவுளை

★★★

நாம் நம்புவதில் பலவீனமா  
யிருக்கலாம். அந்தப் பலவீனம்  
நன்மைகளைப் பெறுவதற்குத்  
தடை அல்ல. தேவன் நாம் அவரை  
எவ்வளவாய்த் தேடுகின்றோம்.  
எவ்வளவாய் அவரோடுள்ள  
நட்பிற்கு முக்கியத்துவம்  
கொடுக்கின்றோம் என்பதையே  
பார்க்கின்றார்.

★★★



அதிகமாக நம்பும் விதமாகப் பயிற்று  
வித்தும், ஆயத்தப்படுத்தியும் கொள்  
கின்றனர். ஆனால், இது ஆவிக்குரிய  
விசுவாசம் அல்ல. நீங்கள் ஒருவரை  
வலிமையாக நம்பி எதையாவது எதிர்  
பார்ப்பதால், அவர் உங்களுக்கு அதைச்  
செய்து விடமாட்டார். உங்களுக்கும் அவ  
ருக்கும் ஒரு தொடர்பு ஏற்பட்டிருக்க  
வேண்டும். அவரோடு உங்களுக்கு  
நல்ல நட்புத் தொடர்புகள் வேண்டும்.  
அதனுடைய விளைவாக ஒரு நம்  
பிக்கை ஏற்பட்டால், அந்த நம்பிக்கை  
அவரால் ஏற்பட்ட ஒன்று. அந்த நம்பிக்  
கையை அவர் அலட்சியம் செய்ய  
முடியாது.

இன்று பல போதகர்கள் விசுவாசப்  
போதனை என்ற பெயரில், அநேகரை  
மாம்சீகமாகக் கடவுள் மேல் அதிக நம்  
பிக்கை வைத்து, எதையாவது எதிர்  
பார்க்க கற்றுக் கொடுக்கின்றார்கள்.  
ஆனால், இது ஒரு பொய்ப் போதனை.  
விசுவாசம் ஆபிரகாமுக்கு எப்படி  
வந்தது? தேவனோடு ஏற்பட்ட அதிகமான  
தொடர்புகளின் விளைவாகவே வந்தது.

மோசேக்கு தேவன் மேல் விசுவாசம்  
எப்படி வந்தது? தேவனோடு ஏற்பட்ட  
நெருங்கின உறவின் விளைவாகவே  
வந்தது.

தேவன் மேல் நாம் நம்பிக்கை  
வைத்து முதலாவது அவரிடம் வரு  
கிறோம். அவரிடம் வந்த பிறகு, தேவன்  
நமக்குத் தருகின்ற தொடர்ந்த ஐக்கி  
யத்தின் வாயிலாக, அவர் மேல் நமக்கு  
நம்பிக்கை வளருகின்றது. இதைத்  
தான் விசுவாசத்தை துவக்குகிறவரும்  
முடிக்கிறவரும் என்று வேதாகமத்தில்  
வாசிக்கின்றோம். (எபிரெயர் 12:1) தேவ  
உறவின் வாயிலாக நமக்குள் ஏற்படும்  
நம்பிக்கைதான் ஆவிக்குரியது.  
அந்த நம்பிக்கையைத் தேவன் கனப்  
படுத்துவார்.

தேவன் தம்மோடு ஒருவர் நெருங்கிப்  
பழகவும் தம்மோடு நெருங்கிய ஐக்கியம்  
வைக்கவும், அழைக்கின்றார். அந்த  
அனுபவத்தின் விளைவான நம்பிக்  
கையை அவர் அலட்சியம் செய்ய முடி  
யாது. அது மலையளவு இருக்க வேண்  
டியது கட்டாய மில்லை. தேவன் நாம்

நம்பும் அளவின் அடிப்படையில் அல்ல. அவரோடு நமக்கிருக்கும் உறவின் அடிப்படையிலேயே நமக்கு நன்மைகளைத் தருகின்றார். அது கொஞ்சம் இருந்தாலும் போதுமானது. ஆபிரகாம் தேவனோடு பழகி வாழ்வதில் மிகவும் வலிமையாயிருந்தான். ஆனால், சில நேரங்களில் நம்பும் விஷயத்தில் பலவீன மாயிருந்தான். (ஆதியாகமம் 17:17) ஆயினும், விசுவாசப் பலவீனம் தேவ நன்மைகளைப் பெறுவதற்கு தடையா யிருக்கவில்லை.

உங்களுக்கு ஒரு நல்ல நண்பர் இருக்கின்றார். அவரோடு நீங்கள் நெருங்கி நட்டபிறவோடு வாழ்கின்றீர்கள். ஒரு நாள் உங்களுக்கு ஒரு பெரிய தேவை ஏற்படுகிறது. அவரிடம் உதவி கேட்க விரும்புகிறீர்கள். ஆனால், அவர் செய்வாரா செய்ய மாட்டாரா என்பதில் உங்களுக்கு அதிக நிச்சயமில்லை. நீங்கள் அவரைப் பரிபூரண

மாக நம்பவில்லையே என்பதற்காக உங்களுக்கு உதவி செய்யாமல் போய் விடுவாரா? நம்பிக்கை குறைந்தாலும் ஆழமான உறவு இருப்பதினால், அவர் நிச்சயம் உதவி செய்வார்.

அவ்விதமே தேவன் சில நன்மைகளைப் பெறுவது சம்பந்தமாக, நாம் அவரை எவ்வளவு நம்புகிறோம் என்பதை அல்ல. சில நேரங்களில், தேவன் சில நன்மைகளை நிச்சயமாக செய்வார் என்று நாம் நம்புவதில் பலவீனமாயிருக்கலாம். அந்தப் பலவீனம் நன்மைகளைப் பெறுவதற்குத் தடை அல்ல. தேவன் நாம் அவரை எவ்வளவாய்த் தேடுகின்றோம். எவ்வளவாய் அவரோடுள்ள நட்பிற்கு முக்கியத்துவம் கொடுக்கின்றோம் என்பதையே பார்க்கின்றார்.

### கொஞ்சம் நம்பிக்கை போதும்

ஒருவேளை சிலர் நம்மைவிட விசுவாசத்தில் மிகப்பெரிய மலைகளாக இருக்கலாம். ஆனால், அந்த நம்பிக்கை

**\*\*இயேசு கிறிஸ்துவாகிய ஆவிக்குரிய விதை நம்முடைய இருதயத்தில் விழுந்து, ஆவிக்குரிய அனுபவங்கள் தோன்றும் விதமாக இரட்சிப்பின் அனுபவத்தை நிச்சயமாய் பெற்றிருக்க வேண்டும்.\*\***



தேவ உறவினால் உருவாகாமல் சுய பயிற்சியினால் உருவாகியிருந்தால், அது தேவ அங்கீகாரம் பெறாது. அதே வேளையில், நாம் உத்தமமாகக் கர்த்தரைப் பின்பற்றுகின்றோம். ஆனால் விசுவாச விஷயத்தில் நாம் பெரிய மலைகள் அல்ல. அது ஒரு பிரச்சினை அல்ல. நம்முடைய கடுகு அளவு கொஞ்ச விசுவாசம் நமக்கு நிச்சயம் நன்மையைப் பெற்றுத்தரும். எனவே, நாம் சில காரியங்கள் இப்படி நடக்கும் என்று நம்ப முடிகிறது என்பதைப் பார்க்காமல், தேவ உறவு என்ற அனுபவத்தில், நாம் எவ்வளவு ஆழமாக இருக்கின்றோம் என்று பார்க்க வேண்டும்.

தேவ உறவுடன் வாழ்வது என்பதை பலரால் சரியாக விளங்கிக் கொள்ள முடியவில்லை. தேவனை நோக்கி நம் முடைய மனம் எவ்வளவு செல்லுகிறது என்பதே, தேவ உறவை உறுதிப்படுத்துகிறது. தேவ உறவு என்றால் ஏதோ தரிசனம், சொப்பனம், காட்சி என நிறைய விஷயம் இருக்குமோ என சிலர் யோசிக்கின்றனர். தேவ உறவுடன் வாழப்பழகாதல் என்பது, எளிமையான ஒரு அனுபவம்தான். நாம் எதையுமே ஒரு பக்திச் செயலாக அல்லது பக்திக் கடமையாகச் செய்யாமல், தேவனோடு நம்முடைய மனம் இணைவதை நோக்கமாகக் கொண்டு செயல்பட வேண்டும்.

ஜெபத்தின் வாயிலாகத் தேவனை நோக்கி நம்முடைய மனம் செல்ல வேண்டும். யாரோ ஒருவரோடு பேசுவது போல ஜெபம் செய்யாமல், நமக்கு நல்ல ஒரு உறவை தந்துள்ள தேவனோடு பேசுவதாக எண்ணிப் பேச வேண்டும். வேதம் வாசிக்கும்போது தேவனை அறிகின்ற அறிவைப் பெறுவதற்காகவும்

தேவன் நம்மைப் போதித்து நடத்தும் செயல்பாட்டை காண்பதற்காகவும் வேதம் வாசிக்கவேண்டும்.

அமர்ந்திருந்து ஆண்டவருடைய காரியங்களை மனதில் தியானிக்க வேண்டும். தேவன் நம் நடுவில் வாழ்கின்றவர் என்ற உணர்வோடு அவருக்கு எது பிரியமாயிருக்கும், எது பிரியமாயிருக்காது என்று சிந்திக்க வேண்டும். கர்த்தருக்குப் பிரியமானதைச் செய்ய வேண்டும் என்ற உணர்வோடு செயல்பட வேண்டும். எல்லாவற்றிற்கும் மேலாக, நம்மைப் பிள்ளைகளாக வாழ்வதற்கு அழைத்த தேவன் கோயில்களில் தங்காமல், நம்முடன்தான் தங்கியிருக்கின்றார் என்ற விழிப்புணர்வு சார்ந்து வாழ வேண்டும். இது போன்ற விஷயங்களில் மனதை ஈடுபடுத்திச் செயல்பட்டால், அதுதான் தேவ உறவுடன் வாழ்தல். அதாவது நாம் தேவனோடு சம்பந்தப்பட்டு வாழ்கிறோம் என்று அர்த்தம்.

ஒரு ஆவிக்குரிய அடிப்படையிலிருந்து ஆவிக்குரிய வாழ்க்கையை ஆரம்பித்திருந்தால்தான் இந்த அனுபவத்தைக் காண முடியும். நமக்குள் ஆவிக்குரிய தேவ உறவின் வித்து விழுந்திருக்க வேண்டும். (1யோவான் 3:9) இயேசு கிறிஸ்துவாகிய ஆவிக்குரிய விதை நம்முடைய இருதயத்தில் விழுந்து, ஆவிக்குரிய அனுபவங்கள் தோன்றும் விதமாக இரட்சிப்பின் அனுபவத்தை நிச்சயமாய் பெற்றிருக்க வேண்டும். ஆவிக்குரிய மறுபிறப்பின் அனுபவம் என்ற அடிப்படையிலிருந்து துவங்கினால் தேவ உறவின் வாழ்க்கை கடினமாயிராது.



## ஈய பக்தி முயற்சிகளால் வாழ்வது கிறீஸ்தவ வாழ்க்கையா?



“ தேவ உறவுடன் வாழ்வதற்கு நாம் பழகிவிட்டால், அந்த உறவின் அனுபவம் நம்மை நல்ல பண்புகளுக்கு நேராகவும், நல்ல செயல்களுக்கு நேராகவும் கொண்டு செல்லும். தேவனோடு ஏற்பட்ட உறவின் தூண்டுதல், நம்மைக் கர்த்தர் விரும்பாதவைகளைத் தவிர்க்கவும், கர்த்தர் பிரியப்படுகின்றவைகளைத் தீவிரமாகச் செய்யவும் உத்வேகப்படுத்தும். ”

புதிய ஏற்பாட்டின்படி எல்லா ஆவிக் குரிய பக்திச் செயல்களும், தேவ உறவின் விளைவானதாக இருக்க வேண்டும். ஏனென்றால், தேவ உறவுடன் வாழ்கின்ற ஒரு வாழ்க்கையைத்தான் புதிய ஏற்பாடு பக்தி வாழ்வாகக் காண்பிக்கின்றது. புதிய ஏற்பாட்டில் தேவ உறவை உணர்ந்து கொண்டே வாழ்வதுதான் மிக முக்கியமான காரியம். (1 கொரி 1:9, யோவான் 3:16, எபேசியர் 3:17)

புதிய ஏற்பாட்டில் நாம் நீதிமான்களாக வாழவேண்டியது அவசியம். (1 கொரி 6:1) நீதிமான்கள் என்றால் நீதியான கிரியைகளைச் செய்ய வேண்டும். தேவ நீதிக்கு உகந்த ஒரு வாழ்க்கைச் செயல்பாடு இல்லாவிட்டால், எவரும் தன்னை நீதிமான் என்று சொல்ல இயலாது. ஆனால், பழைய ஏற்பாட்டுப் பிரமாணத்தைப் போல, நாமே எவை எவை நீதியான செயல் என்று அறிந்து, அவற்றை நம்



நல்ல நீதியான செயல்களைச் செய்வதின் மீளாக்கம், ஏதாவது ஆசீர்வாதங்கள்  
கிடைக்கும் என்பது அல்ல. அதனால் ஒரு பெரிய ஆத்திர சந்தோசமும்,  
சமாதானமும், பரிசுத்த நிறைவும் கிடைக்கும் என்பதற்காகவே.



முடைய சொந்த முயற்சியால் செய்வது  
அல்ல.

### பயத்தினால், ஆசீர்வாதம்

நம்மிடம் காணப்படும் எந்த ஒரு நல்ல  
பரிசுத்தமான நற்செயலும், நற்சுபா  
வமும், நன்னடத்தையும், நல் ஒழுங்கும்  
தேவ உறவினை நாம் அனுபவித்ததின்  
விளைவாக இருக்க வேண்டும். அதனால்  
தான் வேதாகமம் அதனைக் கனி கொடுத்த  
தல் என்று சொல்லுகிறது. ஆவியின்  
கணிகள் என்றால் என்ன? நாம் தேவ  
உறவுடன் வாழ்வதின் பலனாக நம்மிடம்  
தோன்றுகின்ற விளைவுகள் தான்  
ஆவிக்குரிய கணிகள். அதுபோல, எந்த  
ஒரு நற் பண்பும் நாம் தேவ ஐக்கியத்  
தோடு வாழ்வதின் விளைவாக இருக்க  
வேண்டும்.

இன்றைய கிறிஸ்தவர்களில் உண்  
மையான ஒரு ஆர்வத்தோடு, ஆவிக்  
குரிய பக்தி ஒழுங்குகளோடு வாழ் கின்  
றவர் மிகமிகக் குறைவே. அவர்களிலும்,

வெகுசிலரே தேவ உறவு அடிப் படை  
சார்ந்த கிறிஸ்தவ வாழ்க்கையை  
வாழ்கின்றார்கள். அநேகர் நல்ல பக்தி  
யோடு வாழ விரும்பிய போதிலும், தேவ  
உறவின் அனுபவம் சாராமல், சுய நீதி  
அனுபவத்திலேயே வாழ்கின்றனர். சுய  
நீதி என்பது தேவனுக்குக் கீழ்ப்படிந்து  
வாழ வேண்டும் என்ற கொள்கை  
சார்ந்தது. ஆனால், அது தேவ கிரு  
பையைச் சாராமல் சுய பக்தி முயற்சியைச்  
சார்ந்து நிற்பதாகும்.

சுய நீதி அல்லது சுய பக்தி முயற்சி  
வாழ்க்கைக்கும் தேவ உறவு வாழ்க்  
கைக்கும் என்ன வித்தியாசம்? இரண்  
டினும் தேவனுக்குப் பிரியமாகச் செயல்  
படும் செயல்பாடு உண்டு. ஆனால், சுய  
பக்தி முயற்சியாளன் தேவனுக்குப்  
பயந்து தவறுகளைத் தவிர்க்கின்றான்.  
தேவ உறவில் வாழ்கிறவனோ தேவனை  
வருத்தப்படுத்தக்கூடாது என்பதற்காக  
தவறுகளைத் தவிர்க்கின்றான். சுய

பக்தி முயற்சியாளன் தேவனுக்குப் பிரியமாக வாழ்வதற்குப் பலனாக தேவ ஆசீர்வாதங்கள் கிடைக்கும் என்று நம்புகின்றான். தேவ உறவில் வாழ்கின்றவனோ, தேவனைப் பிரியப்படுத்தி வாழ்வதில் ஒரு பெரிய ஆத்தம சந்தோஷத்தை அடைகிறான்.

அநேகர் பயத்தின் விளைவாகவே பாவங்களைத் தவிர்க்கின்றனர். ஏதாவது தப்புச் செய்தால் தேவன் தண்டித்து விடுவார் என்று அஞ்சுகின்றனர். அதையும் மீறித் தப்பு நேரிட்டு விட்டால் குற்றமனசாட்சியால் தாக்கப்பட்டுத் தேவன் ஏதாவது கஷ்டத்தையோ நஷ்டத்தையோ தந்து விடுவாரோ என்று அஞ்சுகின்றனர். ஏனென்றால், சுய பக்தி முயற்சி வாழ்க்கை என்பது பழைய ஏற்பாட்டு நியாயப்பிரமாணத் தன்மை உடையது. நியாயப் பிரமாணத்தை நிறைவேற்றுகிறவன் ஒரு புறம் பயத்தையும் மறுபுறம் ஆசையைும் வைத்துச் செயல்படு

கிறான். கட்டளைகளைப் பின்பற்றாவிட்டால் கடவுள் தண்டிப்பார் என்ற பயம். கர்த்தர் சொன்னபடி செய்தால் நிறைய ஆசீர்வாதங்களைப் பெறலாம் என்ற ஆசை.

தேவ உறவு சார்ந்த நீதி வாழ்க்கை அப்படி அல்ல. அங்கே நாம் பாவம் செய்து தேவ உறவு தரும் சமாதானத்தையும், சந்தோஷத்தையும், நம்பிக்கையைும் இழக்கக்கூடாது என்ற சிந்தையே மேலோங்கியிருக்கும். நம்மை நேசித்து, நமக்கு நல்ல ஐக்கியம் அளித்து வரும் ஆண்டவரை, நாம் தவறுகளைச் செய்து துக்கப்படுத்தக்கூடாது என்ற எண்ணமே அங்கு மேலோங்கியிருக்கும். அவ்விதமே நல்ல நீதியான செயல்களைச் செய்வதின் நோக்கம், ஏதாவது ஆசீர்வாதங்கள் கிடைக்கும் என்பது அல்ல. அதனால் ஒரு பெரிய ஆத்தம சந்தோஷமும், சமாதானமும், பரிசுத்த நிறைவும் கிடைக்கும் என்பதற்காகவே.



**நம்முடைய நோக்கம் பக்தியோடு வாழ்ந்து தேவ ஆசீர்வாதங்களைப் பெறுவது என்பதாக இராமல், தேவ ஐக்கியத்தை அடையாளம் கண்டு, அதனை அனுபவிக்க வேண்டும் என்பதாக இருக்க வேண்டும்.**



## தேவ உருவின் விளைவு

சுய பக்தி வாழ்க்கை வாழ்கிறவன், ஒரு வேலைக்காரன் செயல்படுவது போலவே செயல்படுவான். அவனுடைய நோக்கம் எல்லாம் நாம் சரியாயிராவிட்டால் முதலாளியின் கோபம் வரும். நாம் சரியாயிருந்தால் உரிய கூலி கிடைக்கும் என்பதே, பரிசுத்தமான வாழ்க்கை என்பது பயந்து பயந்து நீதிச் செயல்களை செய்வது அல்ல. நீதியான வாழ்க்கை என்பது ஆசீர்வாத நன்மைகளைக் குறிவைத்து நல்ல செயல்களைச் செய்வது அல்ல.

தேவ உறவுடன் வாழ்வதற்கு நாம் பழகிவிட்டால், அந்த உறவின் அனுபவம் நம்மை நல்ல பண்புகளுக்கு நேராகவும், நல்ல செயல்களுக்கு நேராகவும் கொண்டு செல்லும். தேவனோடு ஏற்பட்ட உறவின் தூண்டுதல், நம்மைக் கர்த்தர் விரும்பாதவைகளைத் தவிர்க்கவும், கர்த்தர் பிரியப்படுகின்றவைகளைத் தீவிரமாகச் செய்யவும் உத்வேகப்படுத்தும். தவறுகள் செய்யத் தூண்டப்படும் போது, நல்ல அன்பின் உறவைத் தருகின்ற ஆண்டவரின் உறவு பாதிக்கக்கூடாதே என்ற விழிப்புணர்வு வரும். நல்லவைகளைச் செய்வதற்கு ஏவப்படும் போது, இவைகளைச் செய்தால் தேவ உறவின் விளைவாக மனநிறைவும், ஆத்தும சந்தோஷமும், திருப்தியும் கிடைக்கும் என்ற எண்ணமும் ஏற்படும்.

சிலர் நாம் நல்லவைகளைச் செய்தால் கர்த்தர் நம்மோடிருப்பார் என்று நம்புகின்றனர். ஆனால் அப்படி அல்ல. நாம் கர்த்தருடைய ஐக்கியத்தோடு வாழ்ந்தால், அதனுடைய விளைவாகத் தவறான

வைகளைத் தவிர்த்து வாழவும், சரியான வைகளைச் செய்து வாழவும் நமக்கு உந்துவிசை கிடைக்கும். உமக்கு பிரியமானதைச் செய்ய எனக்குப் போதித்தருளும் என்றான் தாவீது. (சங்கீதம் 143:10) உம்முடைய நல்ல ஆவி என்னைச் செம்மையான வழியிலே நடத்துவாராக என்றும் தாவீது ஜெபித்தான். போதிப்பதும் நடத்துவதும் தேவ உறவின் விளைவானது. நாம் நல்லதைச் செய்து தேவ உறவைப் பெறவில்லை. நாம் தேவ உறவுடன் வாழ்ந்ததால் நாம் போதிக்கப்பட்டும், நடத்தப்பட்டும், நல்ல செயல்களைச் செய்கின்றோம்.

எனவே, புதிய ஏற்பாட்டின் அடிப்படைச் சத்தியம், நாம் தேவ பக்தியோடு வாழ்வது அல்ல. தேவ உறவோடு வாழ்வது என்பதைப் புரிந்து கொள்ள வேண்டும். கர்த்தரிடம் நாம் மனம் திறந்து பேச வேண்டும். கர்த்தரின் உறவைப் பெறுவதற்கு நாம் அழைக்கப்பட்டுள்ளதால், அந்த உறவை நாம் அறிய, கர்த்தர் உதவி செய்வார் என்று நம்ப வேண்டும். (யோவான் 14:21) நம்முடைய நோக்கம் பக்தியோடு வாழ்ந்து தேவ ஆசீர்வாதங்களைப் பெறுவது என்பதாக இராமல், தேவ ஐக்கியத்தை அடையாளம் கண்டு, அதனை அனுபவிக்க வேண்டும் என்பதாக இருக்க வேண்டும். கர்த்தர் தம்மை நமக்கு வெளிப்படுத்தும் விதமாகவும், அவர் நம்முடைய ஆத்துமாவில் பேசும் விதமாகவும், தேவ வார்த்தைகளையும், தேவ சத்தியங்களையும் அதிகமாகச் சிந்தித்துத் தியானிக்க வேண்டும்.

\*\*\*



# பாலியல் பாவத்தில் பாஸ்டர் விழுந்தால்

- ❖ வேத அடிப்படையில்லாதவைகளைச் சுய லாபத்திற்காகப் போதிக் கிற போதகன், தேவனையும் அறியவில்லை. தேவ சத்தியத்தையும் அறியவில்லை. அவன் தேவ வல்லமையற்ற ஊழியன். அவன் பாலியல் பாவத்தில் எளிதாக விழுத்தக்கப் பலவீனமானவனே.
- ❖ பாலியல் பாவத்தில் விழுகின்ற பல போதகர்களுக்கு அது முதல் வீழ்ச்சி அல்ல. அவர்கள் ஏற்கெனவே தவறான போதனையில் வீழ்ந்திருப்பார்கள். அவர்கள் பண ஆசைப் பாவத்திலும், பொருளாசை, பாவத்திலும் வீழ்ந்திருப்பார்கள். அவர்கள் ஆடம்பரத்திலும், நவீன உலக கலாச்சாரத்திலும் ஏற்கெனவே வீழ்ந்திருப்பார்கள். பல பாவங்களில் ஏற்கெனவே வீழ்ந்ததின் இன்னொரு தொடர்ச்சிதான், அவர்களின் பாலியல் பாவம்.
- ❖ ஒரு போதகன் பணம், பொருள், ஆடம்பரம், அதிக செளகரியம், நவீன நாகரீகப் பிரியம் போன்ற விஷயங்களில் எச்சரிக்கையாயிராமல், எல்லாரைப் போல வாழ்கின்ற ஒரு வாழ்க்கை முறையை உடையவனாயிருந்ததால், அங்கேயே அவன் ஒரு போலி போதகன் என்பதைப் பகுத்தறிய வேண்டும். விசுவாசிகள் அந்தப் போதகனை விட்டு விலகுவதற்குப் பாலியல் பாவம் நீகழும் வரை காத்திருக்கக்கூடாது.
- ❖ பாலியல் பாவத்தில் விழுந்த போதகனைத் தொடர்ந்து தங்கள் போதகராக ஏற்கின்ற விசுவாசிகள், பரிசுத்த நுண்ணுணர்வும், கொள்கையுமில்லாதவர்கள். அவர்களுக்குப் பாஸ்டரின் பாவவாழ்க்கை ஒரு பிரச்சினை அல்ல. அவர்கள் போலி விசுவாசிகளானபடியால், தங்களை வழிநடத்தும் போதகன், பரிசுத்த அடையாளங்களோடு இருக்க வேண்டும் என்று எதிர்பார்க்கமாட்டார்கள்.
- ❖ பாலியல் பாவத்தில் விழுந்த போதகரைத் தள்ளி விடவோ, வெறுத்துவிடவோ கூடாது. கிறிஸ்தவ அன்பால் நேசித்து அவர் விழுந்த குழியிலிருந்து அவரை தூக்கி கிறிஸ்துவின் கிருபையைப் பெறும் விதமாக நடத்த வேண்டும். ஆத்தம மீட்பிற்கு அந்த ஊழியன் தகுதியாயிருக்கும்படி, உணர்த்தி நிறுத்த முயற்சிக்க வேண்டும். ஆயினும், அந்த ஊழியரைப் போதித்து வழிநடத்தும் பணியில் மறுபடியும் எதிர்பார்க்கக் கூடாது.
- ❖ தேவ ஊழியன் குற்றஞ்சாட்டப்படாதவனாகவும், முன்மாதிரியாகவும், சாட்சியாகவும் இருக்க வேண்டியது அவசியமாகையால், பாலியல் பாவத்தில் விழுந்து முன்மாதிரி நிலையை இழந்துவிட்ட பிறகு, ஊழியங்களுக்குத் தலைமையேற்றக் கூடாது.

## ஆசிரியரின் பிற நூல்கள்

1.	சந்தோஷத்தின் வழிகள்	ரூ. 65	48	இறை உறவினால் வாழும் குடும்பம்	ரூ. 70
2.	இறை ஆசியுடன் இனிய குடும்பம் ★	ரூ. 100	49	தேவனால் ஆசீர்வதிக்கப்பட்டவழிகள்	ரூ. 70
3.	வெளிச்சத்தில் வெளிப்படும் உண்மைகள்	ரூ. 60	50	நான் ஏன் வாழ வேண்டும் ?	ரூ. 60
4.	வழிகாட்டும் சிந்தனைகள்	ரூ. 50	51	இது சத்தியமா, சிந்தியுங்கள் !	ரூ. 60
5.	சிலுவையில் இயேசுவின் இதய ஓசைகள்	ரூ. 60	52	கிறிஸ்தவ வாழ்க்கை என்றால் என்ன?	ரூ. 70
6.	நம்பிக்கையில் சந்தோஷமாயிருங்கள்	ரூ. 25	53	சத்தியத்தின் வெளிச்சத்தில்	ரூ. 60
7.	பரிசுத்த வாழ்வின் பாதையில்	ரூ. 25	54	திருச்சபை என்பது எதற்காக?	ரூ. 70
8.	நாம் ஏன் ஜெபிக்க வேண்டும்? ★		55	மனம் திரும்புதலும் மறுபடி பிறத்தலும்	ரூ.80
9.	துதி மலர்கள் ஆயிரம் ★		56	பரிசுத்தமாக வாழச் செய்வது எது?	ரூ.80
10.	தேவன் அங்கீகரிக்கும் ஜெபம்	ரூ. 65	57	பரிசுத்த ஆவியின் அபிஷேகம் எப்போது? எப்படி?	ரூ.80
11.	ஆராதனையும் அனுதின வாழ்க்கையும்	ரூ. 80	58	கேட்டாலும் கோளாவிட்டாலும்	ரூ.80
12.	விசுவாசத்தின் பிரதிபலிப்புகள் ★	ரூ. 60	59	வலிமையான நம்பிக்கைகள்	ரூ.70
13.	சிலுவையின் பாதையில் சில மனிதர்கள் ★		60	உண்மை கிறிஸ்தவ அடையாளங்கள்	ரூ.70
14.	துக்கம் சந்தோஷமாக மாறும்	ரூ. 25			
15.	ஆசீர்வாதங்கள் தடைபடுவது ஏன்?	ரூ. 25			
16.	கிறிஸ்தவம் பேச்சில் அல்ல... செயலில்	ரூ. 60			
17.	வல்லமையாக ஜெபிப்பது எப்படி? ★				
18.	சிந்தையை சீராக்கும் சிந்தனைகள்	ரூ. 55			
19.	யார் என்னை தேற்ற முடியும்? ★	ரூ. 50			
20.	மனநிற்கும்பிடித்து உண்மையா?	ரூ. 60			
21.	சிலுவையில் அறையப்படும் சத்தியங்கள்	ரூ. 50			
22.	உண்மையான ஆராதனை ★	ரூ. 55			
23.	கலங்காதே மனமே கலங்காதே ★				
24.	சத்திய சிந்தனை முத்துக்கள் ★				
25.	ஆசீர்வாதத்தின் அடித்தளங்கள் ★				
26.	தேவனுடைய மனிதர்கள் எங்கே? எங்கே? ★				
27.	வாலிப வயதுகளில் நீ ★				
28.	துன்பங்கள் ஏன்? ஏன்?	ரூ. 50			
29.	கண்ணீரின் காலங்களில்	ரூ. 50			
30.	விசுவாசமா? வியாபாரமா?	ரூ. 50			
31.	சிந்திக்க தூண்டும் சிந்தனைகள்	ரூ. 50			
32.	ஆராதனை என்றால் என்ன?	ரூ. 60			
33.	காதல் சரியா? தவறா?	ரூ. 60			
34.	சோர்ந்து போகாதே மனமே	ரூ. 60			
35.	தேவ உறவினால் வாழும் வாழ்க்கை	ரூ. 60			
36.	அக்கினி வார்த்தைகள்	ரூ. 60			
37.	மனநிலைகள் மாறாமே	ரூ. 50			
38.	கிறிஸ்தவன் இங்கே, கிறிஸ்தவம் எங்கே?	ரூ. 60			
39.	சிந்தனைத் தோட்டத்தில் சிறுமலர்கள்	ரூ. 60			
40.	அர்த்தமுள்ள ஆவிக்குரிய வாழ்க்கை	ரூ. 60			
41.	உண்மையைச் சொல்கிறேன் இது கிறிஸ்தவம் அல்ல	ரூ. 60			
42.	எப்படி வாழ்ணும் கிறிஸ்தவ வாழ்க்கை	ரூ. 60			
43.	வாலிபத்தை பாதுகாப்பது எப்படி? ★	ரூ. 60			
44.	நீங்களும் உங்கள் பிள்ளைகளும்	ரூ. 35			
45.	வித்தியாசமான விகிரகங்கள்	ரூ. 35			
46.	தேவனுக்காக வாழ்வது என்றால்	ரூ. 35			
47.	ஆவிக்குரிய வாழ்க்கை எதற்காக	ரூ. 35			

**SAMSON PAUL'S PUBLICATIONS IN ENGLISH**

<b>TRUE WORSHIP</b>	<b>RS.70</b>
<b>GODLINESS FOR YOUTH - WHY</b>	<b>RS. 60</b>
<b>IN THE TIMES OF DISTRESS</b>	<b>RS. 60</b>
<b>POWERFUL PRAYER LIFE, HOW?</b>	<b>RS.60</b>
<b>DELIGHTFUL FAMILY WITH DIVINE BLESSINGS</b>	<b>RS.100</b>

புத்தகங்கள் V.P.P.- யில் அனுப்பப்படுவதில்லை.

பணம் அனுப்பிய பின்னரே புத்தகங்கள் அனுப்பி வைக்கப்படும்.

★ நட்சத்திர குறியிடல் புத்தகங்கள் கையிருப்பு இல்லை

புத்தகங்களைப் பெற M.O., அல்லது D.D., அனுப்ப வேண்டிய முகவரி

**SAMSON PAUL**  
126, MUTHAYA MUDALIAR ST.,  
PUDUCHERRY - 605 003.